

# جہاد فی سبیل اللہ

دین کی اہم اصطلاح ”جہاد فی سبیل اللہ“ کی اصل حقیقت،  
اس کے مراحل و مدارج اور اس کی فرضیت و لزوم کے ضمن میں

بانی تنظیم اسلامی و صدر مؤسس مرکزی انجمن خدام القرآن

ڈاکٹر اسرار احمد

کا ایک جامع خطاب



نام کتاب \_\_\_\_\_ جہاد فی سبیل اللہ

باراؤل (اپریل 2000ء) \_\_\_\_\_ 2200

باردوم (اپریل 2000ء) \_\_\_\_\_ 2500

بارسوم (جنوری 2006ء) \_\_\_\_\_ 2200

ناشر \_\_\_\_\_ ناظم نشر و اشاعت، مرکزی انجمن خدام القرآن لاہور

مقام اشاعت \_\_\_\_\_ 36- کئے ماڈل ٹاؤن لاہور

فون: 03-5869501

مطبع \_\_\_\_\_ شرکت پرنٹنگ پریس لاہور

قیمت \_\_\_\_\_ ?? روپے

مکتبہ خدام القرآن لاہور

36- کئے ماڈل ٹاؤن لاہور فون: 03-5869501

مقاصد کی تکمیل اور اس مقدس اصطلاح کو بدنام کرنے کے درپے ہیں، لہذا چند ماہ قبل ستمبر ۱۹۹۹ء میں محترم ڈاکٹر صاحب نے قرآن آڈیو ریم لاء ہور میں اس موضوع پر ایک مبسوط خطاب فرمایا اور اس کے حوالے سے پھیلی ہوئی غلط فہمیوں اور مغالطوں کا ازالہ کیا۔ محترم ڈاکٹر صاحب کا یہ خطاب اولاً بیثاق نومبر ۱۹۹۹ء کے شمارے میں شائع کیا گیا اور اب اسے کتابی شکل میں شائع کرنے کی سعادت مرکزی انجمن کو حاصل ہو رہی ہے۔

حافظ عاکف سعید

ناظم مکتبہ

مرکزی انجمن خدام القرآن لاہور

بِسْمِ اللّٰهِ الرَّحْمٰنِ الرَّحِیْمِ

## پیش لفظ

صدیوں کے انحطاط کے نتیجے میں جہاں بحیثیت اُمت ہمارے اندر عملی و اخلاقی زوال آیا وہاں دینی تصورات اور اصطلاحات بھی متاثر ہوئے بغیر نہ رہ سکیں۔ دینی تصورات میں محدودیت در آئی، بعض اہم دینی اصطلاحات چستان بن کر رہ گئیں بلکہ بنا کر رکھ دی گئیں۔ ان دینی اصطلاحات میں ایک نہایت اہم اصطلاح ”جہاد فی سبیل اللہ“ کی ہے جس کے ساتھ اغلباً سب سے بڑھ کر ظلم ہوا ہے۔ اس انتہائی جامع اور ہمہ گیر دینی اصطلاح کو نہ صرف یہ کہ بہت ہی محدود معنوں میں مقید کر دیا بلکہ نام نہاد مسلمانوں کے ہاتھوں ”فساد فی الارض“ پر مشتمل ہوس ملک گیری کے لیے کی جانے والی قتل و خون ریزی کو بھی اس مقدس اصطلاح کا جامہ اوڑھا کر اس کی رسوائی کا سامان کیا گیا۔ یہ امر واقعہ ہے کہ ”جہاد فی سبیل اللہ“ کے حوالے سے معاشرے میں پھیلے ہوئے غلط تصورات اور مغالطوں کو دور کر کے اس مقدس اصطلاح کے حقیقی اور جامع مفہوم کو عام کرنا وقت کی اہم ترین ضرورت ہے۔

محترم ڈاکٹر اسرار احمد صاحب نے جو تحریک رجوع الی القرآن کے داعی ہی نہیں، غلبہ و اقامت دین کی جدوجہد جس کا دوسرا نام جہاد فی سبیل اللہ ہے، میں بھی اللہ کے فضل و کرم اور توفیق سے عملی طور پر سرگرم و مشغول ہیں، بارہا اپنے خطبات و تقاریر میں جہاد فی سبیل اللہ کی حقیقت کو واضح اور مدلل انداز میں بیان فرمایا اور اس کی مختلف سطحوں پر عمدگی سے روشنی ڈالی ہے۔ آج کل چونکہ جہاد افغانستان و کشمیر کے حوالے سے بھی ”جہاد“ کا بہت چرچا ہے اور بعض مفاد پرست عناصر اس لفظ کی آڑ میں اپنے مذموم

اقامت دین کی شرط لازم: منظم جماعت  
اقامت دین کے مراحل

موجودہ حالات میں مسلح تصادم کا متبادل  
مقتول فی سبیل اللہ کا مقام  
نظم جماعت کی مسنون اساس: بیعت سمع و طاعت  
دواہم باتیں

## عنوانات

جہاد فی سبیل اللہ کے ضمن میں مغالطے

جہاد فی سبیل اللہ کی اہمیت و لزوم

جہاد اور قتال کا فرق

جہاد کی لغوی بحث

”جہاد“ بطور اصطلاح

جہاد کی منزلیں

جہاد فی سبیل اللہ کی منازل

دعوت و تبلیغ

قرآن بحیثیت آلہ جہاد

ممبر محض  
اقدام  
تصادم

- (۱) جہاد فی سبیل اللہ کے ضمن میں خود اپنوں کو اور غیروں کو کیا مغالطے لاحق ہو گئے ہیں؟  
 (۲) جہاد فی سبیل اللہ کی اصل حقیقت کیا ہے؟ اور اس کے مراحل اور لوازم کیا ہیں؟  
 (۳) اس کی فرضیت اور لزوم کا کیا معاملہ ہے؟

## جہاد فی سبیل اللہ کے ضمن میں مغالطے

ہمارے دین میں عام طور پر جو ترتیب ملتی ہے وہ پہلے نفی اور پھر اثبات ہے۔ چنانچہ کلمہ طیبہ میں بھی پہلے نفی ہے، پھر اثبات ہے: ”لا اله الا الله محمد رسول الله.“ اسی طرح آیت الکرسی کے بعد والی آیت میں الفاظ آئے ہیں:

﴿فَمَنْ يَكْفُرْ بِالطَّاغُوتِ وَيُؤْمِنِ بِاللَّهِ.....﴾ (البقرة: ۲۵۶)

”پھر جو کوئی طاغوت کا انکار کرے اللہ پر ایمان لایا.....“

اسی حوالے سے میں پہلے مغالطوں کے بارے میں گفتگو کروں گا کہ جہاد فی سبیل اللہ کے ضمن میں کون سے مغالطے ہیں جو اولاً خود مسلمانوں کو لاحق ہوئے، لیکن پھر ان پر دشمنان اسلام نے اسلام کی رسوائی اور بدنامی کی بنیاد کھڑی کر دی۔ ظاہر بات ہے کہ دشمنوں کا معاملہ تو فارسی کے اس شعر کے مصداق ہے۔

نیش عقرب نہ از پئے کین است!

اقتضائے طبیعتش این است!

یعنی بچھو کا ڈنگ مارنا کسی کینے یا دشمنی کی وجہ سے نہیں ہے، بلکہ یہ اس کی طبیعت کا تقاضا ہے۔ تو دشمنوں کی فطرت کا تقاضا ہے کہ وہ اسلام پر حملے کریں۔ لیکن اگر ہم نے خود اس کے لیے بنیاد فراہم کر دی ہو تو پہلے ہمیں اپنے آپ کو ملامت کرنا چاہیے۔

## A کیا ”جہاد“ اور ”قتال“ مترادف ہیں؟

جہاد فی سبیل اللہ کے ضمن میں سب سے بڑا مغالطہ جو بہت عام ہے اور صرف عوام ہی میں نہیں، خواص یعنی علماء کو بھی لاحق ہے، یہ ہے کہ ”جہاد“ کے معنی ”جنگ“ کے ہیں۔ گویا کہ ”جہاد“ کو ”قتال“ کے مترادف باہم معنی قرار دے دیا گیا ہے۔ غور طلب

## جہاد فی سبیل اللہ

اعون بالله من الشیطن الرجیم

بِسْمِ اللّٰهِ الرَّحْمٰنِ الرَّحِیْمِ

﴿قَالَتِ الْأَعْرَابُ آمَنَّا ۗ قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ

الْإِيمَانُ فِي قُلُوبِكُمْ ۗ﴾ (الحجرات: ۱۴)

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ۗ لَمْ يَرْتَابُوا ۗ وَجَاهَدُوا

بِأَمْوَالِهِمْ وَأَنْفُسِهِمْ فِي سَبِيلِ اللَّهِ ۗ أُولَٰئِكَ هُمُ الصَّادِقُونَ ۝﴾

(الحجرات)

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ

الَّذِينَ تُوْمِنُونَ بِاللَّهِ وَرَسُولِهِ ۚ وَتُجَاهِدُونَ فِي سَبِيلِ اللَّهِ بِأَمْوَالِكُمْ

وَأَنْفُسِكُمْ ۗ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۝﴾ (الصف)

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا ۖ كَانَهُمْ بُنْيَانٌ

مَرْصُوصٌ ۝﴾ (الصف)

وَعَنِ الْحَارِثِ الْأَشْعَرِيِّ ۝ قَالَ قَالَ رَسُولُ اللَّهِ ﷺ: ((أَنَا أُمْرُكُمُ

بِحَمْسٍ، اللَّهُ أَمْرُنِي بِهِنَّ، بِالْجَمَاعَةِ وَالسَّمْعِ وَالطَّاعَةِ وَالْهَجْرَةِ

وَالْجِهَادِ فِي سَبِيلِ اللَّهِ)) (۱)

وَعَنْ أَنَسٍ ۝ قَالَ قَالَ رَسُولُ اللَّهِ ﷺ: ((الْجِهَادُ مَا ضِ مِّنْهُ بَعَثَنِي اللَّهُ

إِلَىٰ أَنْ يُقَاتَلَ آخِرُ هَذِهِ الْأُمَّةِ الدَّجَالِ)) (۲)

معزز حاضرین و محترم خواتین! ”جہاد فی سبیل اللہ“ کے مرکزی عنوان کے تحت

تین ذیلی عنوانات زیر گفتگو آئیں گے:

نوٹ: احادیث کے مکمل حوالہ جات کتابچے کے آخر میں ملاحظہ فرمائیں۔

لیکن ہر مسلمان لازماً مؤمن نہیں ہے۔ چنانچہ آج جن آیات کے حوالے سے حقیقت جہاد اور اس کی فرضیت و لزوم کے ضمن میں گفتگو کی جائے گی ان میں وہ آیات بھی ہیں جن میں ان دونوں اصطلاحوں (مؤمن اور مسلم) کو علیحدہ کر دیا گیا ہے۔ اسی طرح اصطلاحات کا ایک اور جوڑا ”نبی“ اور ”رسول“ ہے۔ نبی اور رسول میں کئی اعتبارات سے فرق کیا جاتا ہے، لیکن یہ بات سب کے نزدیک متفق علیہ ہے کہ نبی عام ہے اور رسول خاص۔ یعنی ہر رسول تو لازماً نبی ہے، لیکن ہر نبی لازماً رسول نہیں ہے۔ جہاد اور قتال میں بھی بالکل یہی رشتہ ہے کہ ان دونوں میں عموم اور خصوص کی نسبت ہے۔ اس میں جہاد عام ہے اور قتال خاص ہے، یعنی قتال تو لازماً جہاد ہے، لیکن جہاد لازماً قتال نہیں ہے۔ ان تینوں جوڑوں کے بارے میں اہل علم نے بہت عمدہ اصول وضع کیا ہے: اذا اجتمعوا تفرقا و اذا تفرقا اجتمعوا، یعنی جب کسی ایک جگہ پر یہ دونوں الفاظ اکٹھے آئیں گے تو یقیناً ان میں بہت بڑا فرق ہوگا، Simultaneous Contrast ہوگا، لیکن یہ الگ الگ استعمال ہوں گے تو ایک ہی مفہوم میں استعمال ہوں گے۔ چنانچہ اگر ایک ہی جگہ مسلم اور مؤمن کے الفاظ آ رہے ہوں تو ان کے مفہوم میں لازماً فرق ہوگا۔ اسی طرح اگر ایک ہی جگہ جہاد اور قتال کے الفاظ آئیں، جیسا کہ سورۃ الصف کی مثال دی گئی ہے، تو لازماً فرق ہوگا۔ لیکن اگر دونوں علیحدہ علیحدہ استعمال ہو رہے ہوں تو یہ ایک دوسرے کی جگہ استعمال ہو سکتے ہیں، یعنی نبی کی جگہ رسول اور رسول کی جگہ نبی، اسی طرح جہاد کی جگہ قتال اور قتال کی جگہ جہاد اور مؤمن کی جگہ مسلم اور مسلم کی جگہ مؤمن کے الفاظ استعمال ہو سکتے ہیں۔ بہر حال اس فرق کو پیش نظر رکھنا ضروری ہے۔

### B جہاد فرض عین یا فرض کفایہ؟

جب قتال اور جہاد کو مترادف قرار دے دیا گیا اور جہاد کے معنی جنگ بنا لیے گئے

تو اب۔

خشت اوّل چوں نہد معمار کج  
تا ثریا می رود دیوار کج

بات ہے کہ لسانیات کا یہ بنیادی اصول ہے کہ کسی بھی زبان کے دو الفاظ بالکل ایک مفہوم کے حامل نہیں ہوتے۔ اس سے آگے بڑھ کر بات یہ ہے کہ ”جہاد فی سبیل اللہ“ اور ”قتال فی سبیل اللہ“ قرآن مجید کی دو مستقل اصطلاحیں ہیں، جو قرآن کریم میں متعدد بار استعمال ہوئی ہیں۔ مثلاً سورۃ الصف چودہ آیات پر مشتمل ایک چھوٹی سی سورۃ ہے اور اس میں یہ دونوں اصطلاحات آئی ہیں۔ اس کی آیت ۴ میں ”قتال فی سبیل اللہ“ کی اصطلاح بایں طور آئی ہے:

﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًا كَانَهُمْ بُنْيَانًا مَّرْصُومًا﴾ (الصف)

”یقیناً اللہ تعالیٰ ان لوگوں سے محبت کرتا ہے جو اس کی راہ میں اس طرح صف بستہ ہو کر لڑتے ہیں گویا کہ وہ ایک سیسہ پلائی ہوئی دیوار ہیں۔“

آگے آیت نمبر ۱۱ میں فرمایا:

﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ﴾

”ایمان لاؤ اللہ پر اور اس کے رسول (ﷺ) پر اور جہاد کرو اللہ کی راہ میں اپنے مالوں سے اور اپنی جانوں سے۔“

چنانچہ ان دونوں اصطلاحوں کو مترادف قرار دے دینا بہت بڑی غلطی ہے۔ یہ دونوں الفاظ بعض اوقات ایک دوسرے کی جگہ استعمال ہو جاتے ہیں اور قرآن مجید میں بھی یہ اس طرح استعمال ہوئے ہیں، اس کی مثالیں آگے آئیں گی، لیکن یہ حقیقت نظر انداز نہیں کی جانی چاہیے کہ یہ دونوں قرآن کی مستقل اصطلاحات ہیں۔

قرآن حکیم کی بنیادی اصطلاحات میں سے دو اصطلاحات کے تین جوڑے ایسے ہیں کہ جن کے مابین خاص اور عام کا رشتہ ہے۔ مثلاً ”مؤمن“ اور ”مسلم“ بظاہر مترادف الفاظ ہیں کہ ایک ہی شخص کے لیے دونوں الفاظ کا استعمال ہو سکتا ہے، لیکن ”مسلم“ عام اصطلاح ہے اور ”مؤمن“ خاص۔ یعنی ہر ”مؤمن“، تو لازماً ”مسلم“ ہے،

اس مقدس اصطلاح کو تو بدنام ہونا ہی تھا۔

اس ضمن میں تازہ ترین مثالیں ملاحظہ فرمائیں۔ اسی (بیسویں) صدی کے وسط یعنی پچاس کی دہائی میں الجزائر میں فرانس سے آزادی کی جنگ لڑی جا رہی تھی۔ حصول آزادی کے لیے مسلمانوں کی جنگ ایک جائز جنگ ہے، مگر آزادی کی ہر جنگ جہاد فی سبیل اللہ نہیں ہے۔ لیکن الجزائر کی اس جنگ آزادی کو جہاد فی سبیل اللہ کا نام دے دیا گیا۔ یہ میں اپنا ذاتی تجربہ بیان کر رہا ہوں کہ اُس زمانے میں میں جماعت اسلامی منگمری (ساہیوال) کا امیر تھا تو علامہ بشیر الابرہیمی الجزائر ی تشریف لائے اور ان کے ساتھ ایک آرمی افسر کرنل عودہ تھے۔ علامہ بشیر الابرہیمی الجزائر ی معروف دینی شخصیت تھے۔ انہوں نے جہاد فی سبیل اللہ پر بڑی جوشیلی تقریر کی جو عربی میں تھی، لیکن اس کا مفہوم سننے والوں کو کچھ نہ کچھ سمجھ میں آ رہا تھا۔ ہم نے اپنی بساط بھر کوشش کر کے پیسے جمع کیے اور ان کی خدمت میں پیش کیے۔ لیکن اس ”جہاد فی سبیل اللہ“ کا نتیجہ کیا نکلا؟ جب وہ جہاد کا میاب ہوا تو وہاں ایک سوشلسٹ ریاست وجود میں آ گئی۔ عجیب بات ہے کہ جو درخت آم کا تھا اس پر برگ و بار کسی اور شے کے آگئے۔ درحقیقت وہ جنگ آزادی تھی، جہاد حریت تھا، جہاد فی سبیل اللہ نہیں تھا۔ چنانچہ کامیابی کی صورت میں وہاں کے ایلٹ طبقہ کے اذہان، فکر اور نظریات کے مطابق نظام بن گیا۔

یہی حال ہمارے پڑوسی ملک افغانستان میں ہوا۔ افغانستان میں جو جنگ لڑی گئی وہ بھی بنیادی طور پر جہاد حریت، یعنی آزادی کی جنگ تھی۔ اس میں اصل زور اس وقت آیا جب روسی افواج افغانستان میں داخل ہو گئیں۔ اس موقع پر تمام علماء بھی اٹھ کھڑے ہوئے۔ اس لیے کہ ہمارے فقہی تصورات کی رو سے بھی کسی مسلمان ملک پر کسی غیر مسلم حکومت کی فوجیں حملہ آور ہو جائیں تو پھر دفاع فرض عین ہو جاتا ہے۔ لہذا اس جذبے سے سرشار ہو کر پوری قوم اپنی آزادی کے تحفظ کے لیے کھڑی ہو گئی۔ ہم نے اس پر بھی جہاد فی سبیل اللہ کا لیبل دے دیا اور دنیا بھر میں اس کا ایسا ڈنکا بجا کہ جذبہ شہادت سے سرشار نوجوان پوری دنیا سے کھنچ کر چلے آئے۔ میں سمجھتا ہوں ان

کے مصداق اس مفروضے پر مبنی نتائج بھی غلط نکلے۔ اگر جہاد کا مطلب قتال ہے تو ظاہر بات ہے کہ قتال تو ہر وقت نہیں ہوتا، اور قتال کے بارے میں یہ بھی طے ہے کہ یہ فرض کفایہ ہے، الا یہ کہ کوئی استثنائی صورت ہو جائے، جیسے کہ غزوہ تبوک کے موقع پر نفیر عام کا اعلان کیا گیا کہ ہر شخص جنگ کے لیے نکلے۔ گویا عام حالات میں قتال فرض عین نہیں ہے، فرض کفایہ ہے۔ اگر کسی مہم کے لیے ایک سو آدمیوں کی ضرورت ہے اور سو آدمی نکل آئیں تو باقی مسلمانوں کی طرف سے فرض ادا ہو گیا۔ جیسے ہمارے ہاں نماز جنازہ فرض کفایہ ہے کہ کچھ لوگوں نے ادا کر لی ہے تو سب کی جانب سے ادا ہو جائے گی، اور اگر کسی مسلمان کی نماز جنازہ کسی نے بھی ادا نہ کی تو سب گنہگار ہوں گے۔ یہی معاملہ قتال کا ہے۔ جیسے خلافت راشدہ میں ہوتا تھا کہ مثلاً اگر شام کے محاذ پر جنگ ہو رہی ہے اور وہاں سے مطالبہ آیا کہ دس ہزار آدمیوں کی ضرورت ہے، تو اگر دس ہزار مجاہدین نکل آئیں اور باقی سب آرام سے گھروں میں رہیں تو ان پر کوئی الزام نہیں ہے۔

جہاد اور قتال کو مترادف سمجھ لینے کا نتیجہ یہ نکلا کہ خود جہاد کو فرض عین کی بجائے فرض کفایہ سمجھ لیا گیا۔ اس کے نتیجے میں جہاد کا تصور ہمارے دینی تصورات سے بحیثیت مجموعی خارج ہو گیا اور اس کی کوئی اہمیت نہ رہی۔

## X کیا مسلمان کی ہر جنگ جہاد فی سبیل اللہ ہے؟

ایک دوسری چیز جس نے میرے نزدیک جلتی پرتیل کا کام کیا ہے اور پھر اس کی وجہ سے اصل بدنامی مسلمانوں کے حصے میں آئی ہے، یہ مغالطہ ہے کہ مسلمان جب بھی جنگ کرے وہ جہاد فی سبیل اللہ ہے۔ اس غلط فہمی کے بدترین نتائج نکلے اور اس نے جہاد فی سبیل اللہ کی اصطلاح کو بری طرح بدنام کیا۔ ظاہر بات ہے کہ ہمارے دورِ ملوکیت میں بادشاہ جو جنگیں کرتے تھے ان کا محرک ان کی ہوس ملک گیری ہوتی تھی تاکہ بڑے سے بڑے محل بنا سکیں اور زیادہ سے زیادہ محصولات (Revenues) اکٹھے ہو سکیں۔ لیکن ان جنگوں کو بھی جہاد فی سبیل اللہ کہا گیا۔ ظاہر ہے اس کے نتیجے میں

لیے کہ جس کسی نے زبان سے کہہ دیا ”اشھد ان لا الہ الا للہ واشھد ان محمدا رسول اللہ“ وہ قانونی طور پر مسلمان شمار ہوگا۔ لیکن فرمایا گیا کہ اس مقالے میں نہ رہنا کہ اس سے تمہیں ایمان حاصل ہو گیا ہے۔ ”اذا اجتمعوا تفرقا“ کی رو سے ایک ہی جگہ دونوں اصطلاحیں آئی ہیں تو مفہوم جدا ہو گیا۔ چنانچہ یہاں اسلام اور ہے ایمان اور ہے۔

جب یہ واضح ہو گیا کہ ایمان اور شے ہے اسلام اور شے ہے تو فطری طور پر یہ سوال پیدا ہوتا ہے کہ پھر ایمان کیا ہے؟ اس کی تعریف کیا ہے؟ اس کے لوازم کیا ہیں؟ اس کی شرائط کیا ہیں؟ اس اعتبار سے سورۃ الحجرات کی یہ دو آیات ایمان حقیقی کی تعریف پر قرآن کا ذرہ سناں ہیں۔ اس لیے کہ اس تمہید کے بعد کہ اسلام اور ہے ایمان اور ہے، اور یہ کہ تمہارا اسلام تسلیم لیکن تمہارا ایمان کا دعویٰ قابل قبول نہیں فرمایا:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَٰئِكَ هُمُ الصَّادِقُونَ﴾<sup>١٤</sup>  
(الحجرات)

” (حقیقی) مؤمن تو صرف وہ ہیں جو ایمان لائے اللہ پر اور اس کے رسول پر پھر ہرگز شک میں نہیں پڑے۔ اور انہوں نے اللہ کے راستے میں جہاد کیا اپنی جانوں اور مال کے ساتھ صرف یہی سچے لوگ ہیں۔“

نوٹ کیجیے اس آیت کے آغاز میں بھی اور اختتام پر بھی اسلوبِ حصر ہے۔ اسلوبِ حصر کو اس مثال سے سمجھئے کہ ایک جملہ تو یہ ہے کہ ”زید عالم ہے۔“ اس سے ایک مفہوم آپ کے ذہن میں آ گیا کہ زید عالم ہے۔ اب اگر اس جملے میں ”ہی“ کا اضافہ ہو جائے کہ ”زید ہی عالم ہے“ تو اب یہاں گویا باقی کی نفی ہو گئی کہ جس گروہ کا ذکر ہو رہا تھا ان میں سے عالم صرف ایک ہے اور وہ زید ہے باقی سب عالم نہیں ہیں۔ اس کو اسلوبِ حصر کہتے ہیں۔ ”إِنَّمَا“ کلمہ حصر ہے اور آخر میں ”أُولَٰئِكَ هُمُ الصَّادِقُونَ“ میں پھر حصر ہے۔ چنانچہ اس آیت میں ایمان حقیقی کی تعریف کو دو طرح سے حصر کے

کے دل میں وہی جہاد فی سبیل اللہ کا جذبہ تھا، لیکن اس کی اصل کیفیت اور نوعیت تو جہادِ حریت کی تھی۔ نتیجہ یہ نکلا کہ روسی افواج افغانستان سے نکل گئیں اور آپس میں خانہ جنگی شروع ہو گئی۔ جہاد فی سبیل اللہ کا یہ نتیجہ کبھی نہیں ہو سکتا۔ بہر حال کچھ عرصے بعد عربی مدارس کے نوجوان طالب علم اٹھے جنہوں نے جہاد فی سبیل الامن یعنی امن قائم کرنے کے لیے جہاد کیا۔ چونکہ وہ علماء تھے لہذا انہوں نے جن علاقوں کا کنٹرول سنبھالا وہاں اسلامی شریعت نافذ کی، اس سے امن قائم ہو گیا۔

## جہاد فی سبیل اللہ کی اہمیت و لزوم

جہاد فی سبیل اللہ ایمان حقیقی کا جزو لازم بھی ہے اور نجاتِ اُخروی کا لازمی تقاضا بھی! اس کی اہمیت اور لزوم کے ضمن میں قرآن مجید سے بیسیوں آیات کا حوالہ دیا جا سکتا ہے، لیکن میں یہاں صرف دو مقامات کے حوالے دے رہا ہوں۔

### A جہاد: ایمان حقیقی کا جزو لازم

قرآن حکیم کی رو سے جہاد فی سبیل اللہ ایمان کا جزو لازم ہے جہاد فی سبیل اللہ کے بغیر ایمان نامکمل ہے۔ ایمان سے یہاں ایمان حقیقی مراد ہے۔ اس کے دو لوازم ہیں، ایک دل میں یقین اور دوسرے عمل میں جہاد۔ اس کے لیے سورۃ الحجرات کی آیت ۱۴ اور ۱۵ ملاحظہ کیجیے۔ آیت ۱۴ کے آغاز میں ایمان اور اسلام کو علیحدہ علیحدہ کر دیا گیا ہے:

﴿قَالَتِ الْأَعْرَابُ آمَنَّا ۗ قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ ۗ﴾ (الحجرات: ۱۴)

”یہ بدو دعویٰ کر رہے ہیں کہ ہم ایمان لے آئے۔ (اے نبی!) ان سے کہہ دیجیے تم ایمان ہرگز نہیں لائے، بلکہ یوں کہو کہ ہم اسلام لے آئے (یا ہم نے اطاعت قبول کر لی) جبکہ ابھی تک ایمان تمہارے دلوں میں داخل نہیں ہوا۔“  
مذکورہ بالا آیت میں اسلام کا اثبات کرتے ہوئے ایمان کی نفی کی گئی ہے۔ اس

کرن جب منشور (Prism) میں سے گزرتی ہے تو اس کے ساتھ رنگ ظاہر ہو جاتے ہیں۔ لیکن ان سات کے ساتھ دو رنگ اور بھی ہوتے ہیں (Infra Red اور Ultra violet) جو نظر نہیں آتے۔ اسی طرح یہ پانچ ارکان تو رہیں گے۔ ”اسلام“ گویا پہلی منزل ہے جس کے یہ پانچوں ستون ہیں جو ہمیں نظر آتے ہیں۔ اس کے اوپر بالاتر منزل ”ایمان“ کی ہے، جہاں دو ستون مزید جمع ہو جائیں گے، قلب میں یقین اور عمل میں جہاد۔ یعنی ہم یوں کہہ سکتے ہیں کہ ایمان حقیقی کے سات ارکان ہیں: یقین قلبی، شہادت لسانی، نماز، روزہ، حج، زکوٰۃ اور جہاد فی سبیل اللہ۔ بہر حال مذکورہ بالا آیت مبارکہ سے یہ بات بالکل واضح ہے کہ جہاد فی سبیل اللہ ایمان حقیقی کا جزو لازم ہے۔

### B اُخروی نجات کا لازمی تقاضا

جہاد فی سبیل اللہ کی اہمیت اور اس کے لزوم کے ضمن میں قرآن حکیم کا دوسرا مقام سورۃ الصف کی دو آیات ہیں، جن سے بالکل واضح ہے کہ جہاد فی سبیل اللہ کے بغیر نجات نہیں ہے نہ عذاب الہی سے چھٹکارا ممکن ہے۔ فرمایا:

﴿يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ ۖ تُوْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ۗ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ ۗ﴾ (الصف)

”اے ایمان کے دعوے دارو! کیا میں تمہاری رہنمائی کروں اس کاروبار کی طرف جو تمہیں عذاب الیم سے چھٹکارا دلا دے؟ ایمان لاؤ اللہ پر اور اس کے رسول پر (جیسے کہ ایمان لانے کا حق ہے) اور جہاد کرو اللہ کی راہ میں اپنے مالوں سے اور اپنی جانوں سے۔ یہی تمہارے حق میں بہتر ہے اگر تم واقعتاً صحیح علم رکھتے ہو۔“

آیت کے آغاز میں ﴿يَا أَيُّهَا الَّذِينَ آمَنُوا﴾ کے الفاظ دلالت کرتے ہیں کہ ایمان تو پہلے بھی موجود تھا، لیکن اس کے بعد جو یہ فرمایا گیا کہ ”ایمان لاؤ اللہ اور اس کے رسول پر“، تو معلوم ہوا کہ پہلے سے موجود ایمان قانونی درجے کا ایمان تھا اور یہاں

اندر لے کر بیان کیا گیا ہے۔ اس لحاظ سے یہ ایمان کی جامع اور مانع تعریف ہے۔ یہ قرآن مجید کا واحد مقام ہے جہاں ایمان کے بعد ﴿ثُمَّ لَمْ يَرْتَابُوا﴾ کا اضافہ ہے، جس سے معلوم ہوا کہ وہ ایمان مطلوب ہے جو یقین کی شکل اختیار کر گیا ہو اور یقین بھی ایسا کہ اس کے ساتھ شکوک و شبہات کا شائبہ تک نہ ہو۔ ایمان حقیقی کی پہلی شرط لازم تو یہ ہوئی۔ دوسری یہ کہ وہ اپنی جانوں اور مالوں کے ساتھ اللہ کی راہ میں جہاد کرتے ہیں اور یہی لوگ (اپنے دعوئے ایمان میں) سچے ہیں۔

اس بات کو اب ذرا وضاحت سے سمجھئے۔ دیکھئے! اسلام کے پانچ ارکان ہیں جن میں کمی بیشی نہیں ہو سکتی۔ یہ بات میں اس حوالے سے عرض کر رہا ہوں کہ ہمارے بعض مفسرین نے، خاص طور پر وہ جو کسی دعوتی جدوجہد کو لے کر کھڑے ہوئے، کوشش کی ہے کہ جہاد کو بھی ارکان اسلام میں داخل کر لیں۔ یہ اس کی اہمیت کے پیش نظر کیا گیا، لیکن میرے نزدیک یہ کوشش غلط ہے۔ ارکان اسلام معین ہیں۔ حضرت عبداللہ بن عمرؓ سے مروی متفق علیہ حدیث ہے کہ نبی اکرم ﷺ نے ارشاد فرمایا:

((بُنِيَ الْإِسْلَامُ عَلَىٰ خَمْسٍ : شَهَادَةِ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ ، وَإِقَامِ الصَّلَاةِ وَإِيتَاءِ الزَّكَاةِ وَالْحَجِّ وَصَوْمِ رَمَضَانَ))

(۳)

”اسلام کی بنیاد پانچ چیزوں پر رکھی گئی ہے: (۱) اس بات کی شہادت کہ اللہ کے سوا کوئی اللہ نہیں اور یہ کہ محمد ﷺ اس کے بندے اور رسول ہیں (۲) نماز قائم کرنا (۳) زکوٰۃ دینا (۴) حج کرنا (۵) رمضان کے روزے رکھنا۔“

ان پانچ ارکان میں سے ہم نہ کسی کو کم کر سکتے ہیں، نہ ان میں مزید اضافہ کر سکتے ہیں۔ میں یہ عرض کر چکا ہوں کہ اسلام عام ہے اور ایمان خاص ہے۔ چنانچہ ”ایمان“

میں یہ پانچوں ارکان اسلام تو شامل رہیں گے، یہ اس کا جزو لازم ہیں، البتہ اس میں دو کا اضافہ ہو جائے گا۔ ایک یہ کہ ”شَهَادَةِ أَنْ لَا إِلَهَ إِلَّا اللَّهُ“ کے ساتھ یقین قلبی کا اضافہ اور دوسرے عمل میں جہاد کا اضافہ۔ اس کے بعد ایک مثال یہ ہے کہ روشنی کی



کہ قتال ہر وقت نہیں ہوتا، اور جب ہر وقت عام حالات میں وہ فرض کفایہ ہوتا ہے، سوائے اس کے کہ نفیر عام ہو۔ چنانچہ قتال فرض عین نہیں ہے۔ لہذا اگر کوئی قتال کے لیے نہیں نکلتا تب بھی اس کے بارے میں یہ نہیں فرمایا گیا کہ وہ اللہ تعالیٰ کے ہاں مردود ہو گیا، بلکہ فرمایا: ﴿وَكُلًّا وَعَدَّ اللَّهُ الْحُسْنَىٰ﴾ (ان دونوں میں سے) ہر ایک کے لیے اللہ نے بھلائی ہی کا وعدہ فرمایا ہے۔ لیکن قتال فی سبیل اللہ کے لیے جانیں ہتھیلی پر رکھ کر نکل آنے والوں کے لیے بہت بڑا اجر ہے۔

اس کے مقابلے میں غزوہ تبوک کے موقع پر نفیر عام تھی، لہذا اس موقع پر یہ انداز اختیار فرمایا گیا:

﴿يَا أَيُّهَا الَّذِينَ آمَنُوا مَالَكُمْ إِذَا قِيلَ لَكُمْ انْفِرُوا فِي سَبِيلِ اللَّهِ إِنَّا قُلْتُمْ إِلَى الْأَرْضِ ۖ أَرْضَيْتُمْ بِالْحَيَاةِ الدُّنْيَا مِنَ الْأَخِرَةِ ۖ فَمَا مَتَاعُ الْحَيَاةِ الدُّنْيَا فِي الْأَخِرَةِ إِلَّا قَلِيلٌ ۗ إِلَّا تَنْفِرُوا يُعَذِّبْكُمْ عَذَابًا أَلِيمًا.....﴾  
(التوبة: ۳۹)

”اے اہل ایمان! تمہیں کیا ہو گیا ہے کہ جب تم سے کہا گیا کہ نکلو اللہ کی راہ میں (جنگ و قتال کے لیے) تو تم زمین سے چٹ کر رہ گئے۔ کیا تم آخرت کے مقابلے میں دنیا کی زندگی کو ترجیح دے بیٹھے ہو؟ (اور اگر تم نے دنیا کی زندگی پسند کر لی ہے) تو جان لو کہ دنیوی زندگی کا یہ سب سر و سامان آخرت میں بہت تھوڑا ثابت ہوگا۔ اور اگر تم (قتال کے لیے) نہیں نکلو گے تو سن رکھو کہ اللہ تمہیں دردناک عذاب دے گا۔“

یہ دو مقامات میں نے ایک دوسرے کے مقابلے میں آپ کے سامنے رکھ دیے ہیں۔ چنانچہ معلوم ہوا کہ جب قتال فرض عین بن جائے، یعنی نفیر عام ہو تو اس کی صورت اور ہوگی، ورنہ عام حالات میں قتال فی سبیل اللہ فرض کفایہ ہے، فرض عین نہیں ہے اور اس کے لیے تشویق و ترغیب سے کام لیا جائے گا۔ البتہ جہاد فی سبیل اللہ کے بغیر نجات کا کوئی تصور ممکن نہیں۔

حقیقی ایمان کی بات کی جا رہی ہے۔ ساتھ ہی یہ بھی فرمایا کہ ”جہاد کرو اللہ کی راہ میں اپنے مالوں سے اور اپنی جانوں سے۔“ معلوم ہوا کہ از روئے قرآن جہاد فی سبیل اللہ کے بغیر نجات کا کوئی امکان نہیں، کیونکہ اس آیت میں جہاد کے بغیر نجات کی نفی ہو رہی ہے۔

## جہاد اور قتال کا فرق

البتہ ایک بات سمجھ لیجئے کہ یہ معاملہ قتال کا نہیں ہے، بلکہ یہ جہاد کی بحث ہو رہی ہے۔ ”قتال“ کے ضمن میں سورۃ النساء کی آیت ۹۵ بہت اہم ہے۔ فرمایا:

﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ ۖ فَضَّلَ اللَّهُ الْمُجَاهِدِينَ بِأَمْوَالِهِمْ وَأَنْفُسِهِمْ عَلَى الْقَاعِدِينَ دَرَجَةً ۖ وَكُلًّا وَعَدَّ اللَّهُ الْحُسْنَىٰ ۖ وَفَضَّلَ اللَّهُ الْمُجَاهِدِينَ عَلَى الْقَاعِدِينَ أَجْرًا عَظِيمًا ۝﴾

”مسلمانوں میں سے وہ لوگ جو کسی معذوری کے بغیر گھر بیٹھے رہتے ہیں (یعنی قتال نہیں کرتے) اور وہ جو اللہ کی راہ میں جان و مال سے جہاد کرتے ہیں (یہاں جہاد کا لفظ قتال کے معنی میں آیا ہے) دونوں کی حیثیت برابر نہیں ہے۔ اللہ تعالیٰ نے جان و مال سے جہاد کرنے والوں کو بہت بڑا درجہ دیا ہے ان لوگوں کے مقابلے میں جو بیٹھے رہنے والے ہیں۔ اور (ان دونوں میں سے) ہر ایک کے لیے اللہ نے بھلائی ہی کا وعدہ فرمایا ہے۔ اور اللہ تعالیٰ نے جہاد کرنے والوں کو بیٹھے رہنے والوں کے مقابلے میں بہت بڑا اجر دیا ہے۔“

میں عرض کر چکا ہوں کہ نبی اکرم ﷺ کی سیرت طیبہ میں صرف غزوہ تبوک کے وقت نفیر عام ہوئی تھی، اس سے پہلے جتنی جنگیں ہوئیں ان میں صرف تشویق و ترغیب دلائی گئی کہ اے اہل ایمان! اللہ کی راہ میں نکلو! اللہ کی راہ میں جہاد کرو! لیکن اسے فرض عین قرار نہیں دیا گیا۔ آپ ﷺ کی پوری جدوجہد کے دوران، سوائے غزوہ تبوک کے موقع کے، قتال سب مسلمانوں کے لیے لازم نہیں کیا گیا۔ اسی لیے میں نے عرض کیا تھا

## ”جہاد“ کی لغوی بحث

اب آئیے ذرا لغوی طور پر جائزہ لیں کہ یہ لفظ کہاں سے بنا ہے اور اس نے درجہ بدرجہ ایک اصطلاح کی شکل کیسے اختیار کی ہے۔ ظاہر بات ہے ہمارے دین کی اصطلاحات عربی زبان ہی سے اختیار کی گئی ہیں اور پہلے سے مستعمل الفاظ میں کچھ اضافی معانی داخل کر کے انہیں اصطلاحات کی شکل دی گئی ہے۔ ”جہد“ کے لفظ سے ہر شخص واقف ہے کہ اس کا مادہ ”ج‘ھ‘ذ“ ہے۔ جہد کے معانی کسی چیز کے حصول کے لیے محنت اور کوشش کرنے کے ہیں۔ یعنی to strive for something لیکن جب یہ لفظ باب مفاعلہ میں آئے گا (جہاد مجاہدہ) تو یہاں اب دو طرفہ عمل ہو جائے گا؛ یعنی جہد کے مقابلے میں جہد کسی رکاوٹ کے مقابلے میں محنت اور کوشش۔ انگریزی میں اسے to struggle against something کے الفاظ سے تعبیر کریں گے۔ اس کے ساتھ ہمیشہ against کا صلہ (preposition) استعمال کرتے ہیں جبکہ to strive کے ساتھ for استعمال ہوتا ہے۔ گویا کہ جہد یکطرفہ عمل ہے، آپ کسی کام کے لیے کوشش کر رہے ہیں۔ لیکن جہاد وہ دو طرفہ کوشش ہے جبکہ کوئی مقابلے میں ہو، یعنی آپ بھی کوشش کر رہے ہیں تو کوئی دوسرا بھی کوشش کر رہا ہے۔ گویا کوشش کا کوشش سے مقابلہ ہو رہا ہے۔ کوشش کا کوشش سے تقابل ہو تو یہ جہاد ہے۔ بالکل اسی طرح قتل اور قتال کا معاملہ ہے۔ قتل بالکل یک طرفہ عمل ہے۔ ایک شخص جا رہا تھا کسی نے اس کو گولی مار دی جبکہ اس کے سان گمان میں بھی یہ بات نہیں تھی کہ کوئی مجھے گولی مار دے گا۔ لیکن قتال یا مقاتلہ (باب مفاعلہ میں) کا مفہوم یہ ہوگا کہ دو فریق ایک دوسرے کو قتل کرنے کے درپے ہیں یا ایک فوج دوسری فوج کے مقابلے میں ہے۔ جہاد اور قتل کے الفاظ تو اردو زبان میں عام مستعمل ہیں اور ان کے سمجھنے میں کوئی دشواری نہیں۔

## ”جہاد“ بطور اصطلاح

اب ہم یہ دیکھتے ہیں کہ جہاد کی اصطلاح کس مفہوم میں استعمال ہوتی ہے۔ قرآن حکیم میں جہاد کا لفظ سب سے پہلے کئی سورتوں میں آیا ہے، لیکن وہاں ”جہاد فی سبیل اللہ“ کے الفاظ آئے ہیں ”جہاد فی سبیل اللہ“ کے نہیں۔ سورۃ الحج کی آخری آیت میں فرمایا: ﴿وَجَاهِدُوا فِي اللَّهِ حَقَّ جِهَادِهِ﴾ ”جہاد کرو اللہ کے لیے جیسا کہ اس کے لیے جہاد کا حق ہے۔“ اسی طرح سورۃ العنکبوت کی آخری آیت ملاحظہ فرمائیں، ارشاد ہوا: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا﴾ ”جو لوگ ہمارے لیے جہاد کریں گے (محنت، کوشش، جدوجہد کریں گے) ہم ان کے لیے اپنے راستے کھولتے چلے جائیں گے (اور ان کے لیے رہنمائی دیتے چلے جائیں گے)۔“ اس سے آگے بڑھ کر پھر مدنی سورتوں میں اس کے ساتھ لفظ ”سبیل“ کا اضافہ ہو گیا اور جہاد فی سبیل اللہ (اللہ کی راہ میں جہاد) ایک اصطلاح بن گئی۔ اسی طرح ”قتال فی سبیل اللہ“ بھی ایک اصطلاح بن گئی۔

انسان جو جدوجہد اور محنت کرتا ہے اس میں وہ دو چیزیں کھپاتا ہے، یعنی مال اور جان۔ لہذا جہاد کے ساتھ ”بِأَمْوَالِكُمْ وَأَنْفُسِكُمْ“ کے الفاظ آتے ہیں۔ یعنی آپ کے پاس جو بھی وسائل و ذرائع ہیں، جو بھی اللہ نے آپ کو دولت دی ہے اس کو اس مقصد کے لیے خرچ کیجیے، اور آپ کو اللہ تعالیٰ نے جو صلاحیت، سمجھ، شعور اور ذہانت دی ہے اس کو بھی اللہ کی راہ میں لگائیے۔

جہاد فی سبیل اللہ ”بِالْأَمْوَالِ وَالْأَنْفُسِ“ کے علاوہ ”ب“ کے تعدیہ کے ساتھ قرآن مجید میں تو صرف ایک اصطلاح مزید آئی ہے وہ ہے ”جہاد بالقرآن“، یعنی قرآن کے ذریعے سے جہاد۔ جہاد کے لیے تھمیا رکھنا ہوگا؟ کس چیز سے جہاد کریں گے؟ قرآن کے ذریعے سے! ”جہاد بالقرآن“ کی اصطلاح سورۃ الفرقان میں وارد ہوئی ہے، جس کا آغاز ہی

پکڑتے تھے اور اس کے حکم کے مطابق چلتے تھے، لیکن بعد میں ایسے ناخلف لوگ آجاتے تھے جو کہتے وہ تھے جو کرتے نہیں تھے اور کرتے وہ تھے جس کا انہیں حکم نہیں دیا گیا تھا۔

((فَمَنْ جَاهَدَهُمْ بِيَدِهِ فَهُوَ مُؤْمِنٌ، وَمَنْ جَاهَدَهُمْ بِلِسَانِهِ فَهُوَ مُؤْمِنٌ، وَمَنْ جَاهَدَهُمْ بِقَلْبِهِ فَهُوَ مُؤْمِنٌ، وَلَيْسَ وَرَاءَ ذَلِكَ مِنَ الْإِيمَانِ حَبَّةٌ خَرْدَلٍ))<sup>(۱)</sup>

”پس جو کوئی ایسے لوگوں کے خلاف اپنے ہاتھ (طاقت) سے جہاد کرے گا وہ مؤمن ہوگا، اور جو ان کے خلاف اپنی زبان سے جہاد کرے گا وہ مؤمن ہوگا، اور جو ان کے خلاف اپنے دل سے جہاد کرے گا (ان کے کرتوتوں سے شدید نفرت رکھے گا) وہ مؤمن ہوگا، اور اس کے بعد تو ایمان رائی کے دانے کے برابر بھی نہیں۔“

واضح رہے کہ عام طور پر قتال کے لیے ”جہاد بالسیف“ کا لفظ استعمال ہوتا ہے۔ اس طرح ”ب“ کے اضافے کے ساتھ یہ پانچ اصطلاحیں ہمارے سامنے آگئیں:

جہاد بالقرآن، جہاد بالقلب، جہاد باللسان، جہاد بالید، جہاد بالسیف

## جہاد کی منزلیں

”جہاد فی سبیل.....“ کی تین منزلیں ہیں:

### A جہاد فی سبیل الحیاة

جہاد فی سبیل..... کی پہلی منزل جہاد فی سبیل الحیاة ہے۔ یعنی زندہ رہنے کے لیے جہاد۔ اسے علامہ اقبال نے ”جہادِ زندگانی“ سے تعبیر کیا ہے۔

یقین محکم، عمل پیہم، محبت فاتح عالم

جہادِ زندگانی میں ہیں یہ مردوں کی شمشیریں!

نظریہ ارتقاء کے حوالے سے ایک اصطلاح Struggle for Existance اسی مفہوم میں استعمال ہوتی ہے۔ ظاہر ہے کہ زندہ رہنے اور اپنے وجود کو برقرار رکھنے

﴿تَبَرَكَ الَّذِي نَزَلَ الْفُرْقَانَ عَلَى عَبْدِهِ لِيَكُونَ لِلْعَالَمِينَ نَذِيرًا﴾ کے الفاظ سے ہوتا ہے۔ یعنی ”نہایت متبرک ہے وہ جس نے یہ فرقان اپنے بندے پر نازل کیا تاکہ سارے جہان والوں کے لیے خبردار کر دینے والا ہو۔“ اس سورۃ کے تانے بانے میں قرآن مجید سے متعلق مضامین بنے ہوئے ہیں۔ اسی میں فرمایا گیا: ﴿فَلَا تَطْعَمُ الْكُفْرِينَ وَجَاهِدْهُمْ بِهِ جِهَادًا كَبِيرًا﴾ ”پس (اے نبی!) آپ ان کافروں کی بات ہرگز نہ مانئے اور اس قرآن کے ذریعے سے ان کے خلاف پورے زور و شور سے جہاد جاری رکھئے!“ (”جہاد بالقرآن“ کے موضوع پر میرا کتا بچہ بھی موجود ہے، جس میں اس موضوع پر سیر حاصل گفتگو کی گئی ہے۔)

اس ضمن میں حدیث میں تین اصطلاحات مزید آئی ہیں: (۱) جہاد بالقلب: کسی شے سے شدید قلبی نفرت، یہ بھی درحقیقت ایک جہاد ہے۔ (۲) جہاد باللسان: کسی برائی کے خلاف زبان کھولنا۔ یہ اس کا اگلا درجہ ہے۔ (۳) جہاد بالید: ہاتھ سے یعنی طاقت اور قوت سے برائی کے خلاف کوشش کرنا۔ یہ گویا سب سے اونچا درجہ ہے۔ یہ درجات صحیح مسلم کی دو احادیث میں بیان ہوئے ہیں۔ پہلی حدیث حضرت ابوسعید خدریؓ سے مروی ہے، وہ کہتے ہیں کہ میں نے رسول اللہ ﷺ کو یہ ارشاد فرماتے ہوئے سنا:

((مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ، فَإِنْ لَمْ يَسْتَطِعْ فَبِلِسَانِهِ، فَإِنْ لَمْ يَسْتَطِعْ فَبِقَلْبِهِ، وَذَلِكَ أَضْعَفُ الْإِيمَانِ))<sup>(۳)</sup>

”تم میں سے جو کوئی کسی برائی کو دیکھے تو اسے چاہیے کہ اپنے ہاتھ (کی قوت) سے اس کو بدل ڈالے، پھر اگر اس کی استطاعت نہ رکھتا ہو تو اپنی زبان سے (اس کے خلاف آواز اٹھائے)، لیکن اگر وہ اس کی استطاعت بھی نہ رکھتا ہو تو اپنے دل سے (اس برائی سے نفرت رکھے) اور یہ ایمان کا کمزور ترین درجہ ہے۔“

اس مضمون کو لفظ جہاد کے حوالے سے حضرت عبداللہ بن مسعودؓ نے بیان کیا ہے کہ رسول اللہ ﷺ نے فرمایا کہ مجھ سے پہلے اللہ نے کسی نبی کو اس کی امت کی طرف مبعوث نہیں کیا مگر یہ کہ اس کے کچھ نہ کچھ صحابی اور حواری ہوتے تھے جو اس کی سنت کو مضبوطی سے

استعمال کرتے ہیں۔ جن مجاہدین آزادی نے آزادی کے حصول کے لیے اپنی جانیں قربان کیں وہ ان کے شہداء ہیں۔ بنگلہ دیش میں جن لوگوں نے پاکستان سے علیحدگی کے لیے جانیں دیں ان کے لیے بھی شہداء بنگلہ دیش کا لفظ استعمال کیا جاتا ہے۔

جہاد فی سبیل الحریۃ کو میں نے جہاد فی سبیل الحقوق سے خاص کیا ہے۔ اس لیے کہ شیر کے منہ میں سے نوالا نکالنا آسان کام نہیں ہوتا۔ جن طبقات نے لوگوں کے حقوق غصب کیے ہوئے ہیں ان کے چنگل سے نکلنا آسان کام نہیں۔ سرمایہ دارانہ اور جاگیر دارانہ نظام کی گرفت سے نکلنا آسان نہیں۔ اسی طرح اگر کسی قوم نے دوسری قوم کو غلام بنا لیا ہے تو اس سے آزادی حاصل کرنا آسان کام نہیں، لہذا اس کے لیے جہاد ہو سکتا ہے، بلکہ قتال کی ضرورت پیش آ سکتی ہے۔ یہ جہاد اگر کوئی مسلمان شریعت کے حدود و قیود کی پابندی کرتے ہوئے کرتا ہے تو یہ جائز ہے، اور اگر اس میں اپنی جان دینا ہے تو وہ مرتبہ شہادت پر فائز ہوتا ہے، اگرچہ درجے کے اعتبار سے یہ شہادت وہ نہیں جو جہاد فی سبیل اللہ میں جان دینے سے ہوتی ہے۔ رعہ حفظ مراتب نہ کنی زندیقی! شہادت کے درجات کو ملحوظ خاطر رکھنا ہوگا، لیکن بہر حال یہ مرتبہ شہادت ہی ہے۔ رسول اللہ ﷺ نے تو یہاں تک فرمایا: ((مَنْ قَاتَلَ دُونَ مَالِهِ فَهُوَ شَهِيدٌ))<sup>(۶)</sup> ”جو کوئی اپنے مال کی حفاظت میں مارا گیا تو وہ شہید ہے۔“ یعنی کسی مؤمن پر اگر ڈاکوؤں نے حملہ کیا ہے تو اس کے سامنے دو راستے ہیں، یا تو وہ کہے کہ میری جان بخشی کرو اور جو کچھ میرے پاس ہے وہ لے لو، اور دوسرا یہ کہ وہ اپنے مال کی حفاظت میں ڈٹ جائے اور مقابلہ کرے۔ اس صورت میں اگر وہ مارا گیا تو اس کا درجہ شہید کا ہے۔

### X نظر یہ اور نظام کی سطح پر جہاد

اگر آپ کسی خاص نظریے کے قائل ہو گئے ہوں، اس کی حقانیت آپ کے دل میں جاگزیں ہو گئی ہو اور اب آپ چاہتے ہوں کہ اس نظریے کا پرچار ہو، اس نظریے پر مبنی نظام قائم ہو اور اس کے منافی نظام کو ختم کیا جائے اور اس پورے نظام کی دھجیاں

کے لیے ہر کسی کو جدوجہد کرنی پڑتی ہے اور اس میں اپنے بنائے نوع سے مسابقت (Competition) کا معاملہ درپیش ہوتا ہے۔ مثال کے طور پر اگر کہیں ملازمت کی ایک جگہ نکلتی ہے تو اس کے لیے سینکڑوں درخواستیں آتی ہیں اور ہر درخواست کنندہ اپنا ساز و رلگا رہا ہوتا ہے، سفارش کروائی جاتی ہے اور بھاگ دوڑ کی جاتی ہے۔ یہ سب اس لیے کہ معاش کی ایک شکل پیدا ہو جائے۔ ”جہاد فی سبیل الحیاة“، گویا کہ ہر ذی حیات (Living Organism) کا لازمہ ہے۔ ہر شے جو زندہ ہے اس کو اپنی زندگی برقرار رکھنے کے لیے مسلسل جہاد کرنا پڑتا ہے۔ اسی تصور میں ”بقائے اصح“ (Survival of the fittest) کا تصور شامل کیا جاتا ہے۔

زندگی کا یہی جہاد اگر بندہ مؤمن کرتا ہے تو یہ اس کے لیے عبادت کے درجے میں ہوگا، بشرطیکہ وہ احکام الہی کی پابندی کرتا ہو۔ اگر وہ اپنے ہاتھ کی محنت سے اپنی معاش کما رہا ہے تو اس کے لیے ”الْكَاسِبُ حَبِيبُ اللَّهِ“ کی بشارت ہے۔ چنانچہ ایک بندہ مؤمن حلال اور حرام کی حدود کو قائم رکھتے ہوئے حلال پر اکتفا کرتے ہوئے اور حرام سے قطعی طور پر بچتے ہوئے ”جہاد فی سبیل الحیاة“ کر رہا ہے تو یہ اس کے لیے عبادت کے درجے میں ہے۔ تاہم اس کے لیے ایک اور خاص قسم کے جہاد کی ضرورت ہوگی، جو بعد میں بیان کیا جائے گا۔

### B جہاد فی سبیل الحقوق

”جہاد فی سبیل الحیاة“ سے بلند تر منزل ”جہاد فی سبیل الحقوق“ کی ہے۔ اپنے حقوق کی جدوجہد میں سب سے بڑا جہاد ”جہاد فی سبیل الحریۃ“ ہے۔ آزادی ہر انسان کا بنیادی حق ہے اور آزادی کے حصول کے لیے جہاد مسلمان اور غیر مسلم سب کرتے رہے ہیں۔ تیسری دنیا نے نوآبادیاتی نظام سے آزادی حاصل کی تو محنت، جدوجہد اور جہاد کے نتیجے میں۔ عجیب بات یہ ہے کہ سب لوگوں نے آزادی کی راہ میں جان دینے والوں کے لیے ”شہید“ کا لفظ استعمال کیا ہے۔ ہندو بھی شہید کا لفظ ہی

تھے، لیکن وہ مجاہد فی سبیل الشیطان، فی سبیل الشکر اور فی سبیل الطاغوت تھے۔ جبکہ ﴿مُحَمَّدٌ رَسُولُ اللَّهِ وَالَّذِينَ مَعَهُ﴾ مجاہدین فی سبیل اللہ تھے۔

یہاں آ کر اب ”جہاد فی سبیل اللہ“ کی اصطلاح معین ہوئی۔ ”جہاد“ کی تیسری منزل کسی نظریے اور نظام کی بنیاد پر جہاد ہے۔ اور اسلام میں وہ نظریہ ایمان ہے۔ ایمان کے اس نظریے پر ایک نظام قائم ہوتا ہے۔ اس نظام کو قائم کرنے کی جدوجہد ”جہاد فی سبیل اللہ“ ہے۔

## جہاد فی سبیل اللہ کی منازل

جہاد فی سبیل اللہ کی تین منزلیں ہیں:

### A پہلی منزل کے تین جہاد

A جہاد مع النفس: پہلے بیان کیا جا چکا ہے کہ اگر کوئی بندہ مؤمن جہاد فی سبیل الحیاة، یعنی زندہ رہنے کے لیے جدوجہد کر رہا ہے تو اگر وہ یہ جدوجہد حلال و حرام کی؟؟ کو پیش نظر رکھتے ہوئے، یعنی حرام سے بالکل اجتناب کرتے ہوئے اور صرف حلال پر اکتفا کرتے ہوئے کر رہا ہے تو وہ اس کے لیے عبادت کے درجے میں ہے۔ اپنے آپ کو احکام شریعت کا پابند بنانے کے لیے بھی جہاد کی ضرورت ہے اور یہ جہاد فی سبیل اللہ کی پہلی منزل ہے۔ خود مسلمان ہونے کے لیے، خود اللہ کی اطاعت پر کاربند رہنے کے لیے، شریعت کو اپنے اوپر نافذ کرنے کے لیے، اپنے وجود پر اللہ کا حکم قائم کرنے کے لیے، خود اپنی ذات پر خلافت کا نظام قائم کرنے کے لیے جہاد کرنا جہاد فی سبیل اللہ کی اولین منزل ہے۔

واضح رہے کہ اولین ہونے کے ناطے یہ اہم ترین بھی ہے۔ اس لیے کہ اس پہلی منزل پر دوسری منزل تعمیر ہوگی، جو بلند تر ہوگی، اس کے اوپر تیسری منزل اس سے بھی بلند تر ہوگی۔ لیکن اہم ترین پہلی منزل ہے، کیونکہ پہلی منزل وجود میں آئے گی تو اس پر دوسری منزل بنے گی اور دوسری منزل موجود ہوگی تو تیسری بنے گی۔ اوپر کی دو منزلوں

بکھیر دی جائیں (علامہ اقبال کے الفاظ میں ”برہم زن“ اور شاہ ولی اللہ کے الفاظ میں فک کُلِّ نِظَامٍ) تو یہ جہاد کی بلند ترین منزل ہے۔ اس کا تعلق انسان کے خیالات، نظریات، عقائد اور سوچ و فکر سے ہے۔ ظاہر بات ہے پھر اس نظریے پر مبنی جہاد ہوگا۔ اپنے پسندیدہ نظریے کو پھیلانا، عام کرنا اور اس نظریے پر مبنی نظام قائم کرنے کے لیے جہاد نظریاتی جہاد ہوگا۔ فرض کیجیے اگر کسی کے ذہن میں اشتراکیت کا فلسفہ بیٹھ گیا ہے اور وہ اسی کو صحیح سمجھتا ہے، تاریخ کی یہی تعبیر اسے درست معلوم ہوتی ہے تو اب اگر اس نے اس نظریے کو پھیلایا اور اس کے لیے تن من دھن کی بازی لگا دی تو یہ ”جہاد فی سبیل الاشتراکیہ“ ہے۔ عوام کے جمہوری حقوق کے لیے آواز اٹھانا، جاگیرداری نظام سے آزادی حاصل کر کے جمہوریت کے قیام کی جدوجہد کرنا ”جہاد فی سبیل الدیموکراتیہ“ ہے۔

اسی طرح ایک جہاد ”فی سبیل الشکر“ ہے، یعنی شکر کے حق میں جہاد کرنا۔ اس معنی میں یہ لفظ (جہاد) قرآن مجید میں دو جگہ آیا ہے کہ مشرک والدین اگر تم سے جہاد کریں کہ تم اللہ کے ساتھ شکر کرو تو ان کی اطاعت مت کرنا۔ سورۃ العنکبوت میں الفاظ آئے ہیں: ﴿وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا﴾

اور سورہ لقمان میں فرمایا: ﴿وَإِنْ جَاهَدَاكَ عَلَىٰ أَنْ تُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا﴾ مشرک والدین کے نوجوان بیٹھے جب ایمان لے آئے تو ان پر مشرک والدین کا بھرپور دباؤ یہ تھا کہ واپس آ جاؤ اور اس دین کو چھوڑ دو۔ ان کا دباؤ اور کوشش درحقیقت جہاد فی سبیل الشکر، فی سبیل الکفر اور فی سبیل الطاغوت تھا۔ چنانچہ قرآن مجید میں یہ آیت بھی آئی ہے: ﴿الَّذِينَ آمَنُوا يُقَاتِلُونَ فِي سَبِيلِ اللَّهِ وَالَّذِينَ كَفَرُوا يُقَاتِلُونَ فِي سَبِيلِ الطَّاغُوتِ.....﴾ (النساء: ۷۶) ”جن لوگوں نے ایمان کا راستہ اختیار کیا ہے وہ اللہ کی راہ میں لڑتے ہیں.....“ ظاہر بات ہے بدر میں ابو جہل اور اس کے ساتھی بھی جائیں ہتھیلی پر رکھ کر آئے تھے، لہذا وہ بھی مجاہد

انسان کو برائی کی طرف کھینچتا ہے۔ گویا۔

”ایمان مجھے روکے ہے تو کھینچے ہے مجھے کفر

کعبہ مرے پیچھے ہے کلیسا مرے آگے!“

کے مصداق انسان کو اس کی روح نیکی کی طرف کھینچ رہی ہے اور دوسری طرف اس کا نفس اسے برائی کی طرف کھینچ رہا ہے۔ چنانچہ ہمارے اندرونی میدانِ جنگ میں کشاکش خیر و شر برپا ہے، جس کے دو فریق ہیں جو ایک دوسرے کے خلاف زور آزمائی کر رہے ہیں۔ نفس انسانی کے لیے مولانا روم نے اس شعر میں بہترین تعبیر کی ہے۔

نفس ما ہم کم تر از فرعون نیست

لیک او را عون این را عون نیست!

یعنی یہ میرا نفس بھی فرعون سے کم نہیں ہے۔ اس لیے کہ جیسے فرعون نے کہا تھا کہ ﴿الَيْسَ لِي مَلِكٌ مِّصْرَ وَهَذِهِ الْأَنْهَارُ تَجْرِي مِنْ تَحْتِي﴾ (الزخرف: ۱۵۱) ”کیا مصر کی حکومت میری نہیں ہے؟ اور یہ سارا آ پاشی کا نظام میرے کنٹرول میں نہیں ہے؟“ میں جس کا پانی چاہوں جاری رکھوں اور جس کا چاہوں بند کر دوں، یہ میرے اختیار میں ہے۔ اس طرح یہ نفس کہتا ہے کہ یہ وجود میرا ہے، اس پر میرا حکم چلے گا، مجھے اس سے غرض نہیں کون خدا ہے، کیا اس کا حکم ہے۔ اسی طرح یہ نفس کہتا ہے مجھے اس کی پرواہ نہیں ہے کہ کیا حلال ہے اور کیا حرام ہے؟ کیا جائز ہے اور کیا ناجائز ہے، میری خواہشات، میرے جذبات اور میری شہوات کی تسکین ہونی چاہیے۔ فرق صرف یہ ہے کہ فرعون کے پاس لاؤ لشکر بھی تھا، مدد (فوج) تھی، لہذا اس نے زبان سے بھی کہہ دیا ﴿أَنَا رَبُّكُمْ الْأَعْلَى﴾ کہ میں ہی تمہارا بڑا رب ہوں۔ لیکن میرے نفس کے پاس کوئی فوج نہیں ہے، اس کے کوئی اعوان و انصار نہیں ہیں، لہذا یہ زبان سے خدائی کا دعویٰ نہیں کرتا۔

اب یہاں ایک حدیث شریف ملاحظہ کیجیے جس میں نفس کے خلاف جہاد کو ”انفصل

الجهاد“ قرار دیا گیا ہے۔ حضرت ابوذر غفاری h سے روایت ہے کہ رسول اللہ ﷺ نے

کی پختگی اور مضبوطی کا دار و مدار بالکلیہ پہلی منزل پر ہے۔ اس حوالے سے جہاد فی سبیل اللہ کی اولین منزل یہ ہے کہ اللہ تعالیٰ کی عطا کردہ شریعت کے اوامر و نواہی کا پابند ہونے کے لیے جہاد کیا جائے۔ اس کے لیے سب سے پہلے اپنے نفس امارہ کے خلاف جہاد ضروری ہے۔

ایمان کا نور قلب میں پیدا ہوتا ہے۔ جیسے کہ فرمایا: ﴿مَثَلُ نُورِهِ كَمِشْكُوهٍ فِيهَا مِصْبَاحٌ﴾ (النور: ۳۵) ”اُس کے نور کی مثال ایسی ہے جیسے ایک طاق میں چراغ رکھا ہو۔“ حضرت عبداللہ بن عباس z کے نزدیک یہاں ”فِي قَلْبِ الْمُؤْمِنِ“ کے الفاظ محذوف ہیں۔ یعنی ”مَثَلُ نُورِهِ فِي قَلْبِ الْمُؤْمِنِ“۔ مؤمن کے دل میں جو نورِ ایمان آتا ہے وہ دو اجزاء نورِ فطرت اور نورِ وحی پر مشتمل ہوتا ہے۔ چنانچہ اس کے بارے میں فرمایا: ﴿نُورٌ عَلَي نُورٍ﴾

اب انسان میں حیوانی تقاضے (Animal Instincts) بھی موجود ہیں جو بہت زور دار ہیں۔ ظاہر بات ہے کہ زندہ رہنے کا تقاضا بہت شدید ہے، زندہ رہنے کے لیے اسے کھانے پینے کو بھی چاہیے، اسے رزق اور تسکین چاہیے۔ پھر صرف یہ نہیں کہ وہ ضرورت کی حد تک ہو، بلکہ اس میں کچھ لذات بھی ہوں، اللہ نے taste Buds پیدا کیے ہوئے ہیں۔ پھر یہ کہ اپنی نسل کی بقاء کے لیے اس کے اندر ایک جنسی جذبہ موجود ہے۔ فرائڈ کے نزدیک تو یہ انسان کے اندر سب سے قوی جذبہ ہے اور انسانی محرکات عمل میں یہ جذبہ سب سے زیادہ طاقتور ہے۔ انسان کے خاکی وجود میں جو حیوانی داعیات موجود ہیں وہ تو اپنی تسکین چاہتے ہیں، انہیں حلال و حرام سے کوئی غرض نہیں۔ چنانچہ پیٹ بھرا ہونا چاہیے، زبان کو چٹا رہ چاہیے، جنسی جذبہ بھی اپنی تسکین چاہتا ہے۔ یہ تمام instincts اندھے بہرے ہیں، انہیں جائز و ناجائز اور حلال و حرام سے کوئی بحث نہیں۔ یہ گویا کہ انسان پر دباؤ ڈالتے ہیں اور اسے مجبور کرتے ہیں۔ سورہ یوسف کی آیت ۵۳ میں اس کی تعبیر یوں کی گئی ہے: ﴿إِنَّ النَّفْسَ لَأَمَّارَةٌ بِالسُّوءِ﴾ ”نفس تو بدی پر اکساتا ہی ہے۔“ یعنی ہمارے اندر کا حیوان جو تمام حیوانی تقاضے رکھتا ہے،

ان لوگوں کا ہوگا جو میرے بعد آئیں گے (ان کو میری صحبت سے حصہ نہیں ملے گا) انہیں (اللہ کی) کتاب کے اوراق ملیں گے تو وہ ان میں موجود تھا نق پر ایمان لائیں گے۔“

چنانچہ اے عجب ایمان تو بعد والوں کا ہے جبکہ افضل ایمان صحابہ کرامؓ کا ہے۔ اس طرح اعلیٰ جہاد جہاد کی آخری منزل قتال فی سبیل اللہ ہے، لیکن افضل جہاد جہاد مع النفس ہے۔

**B** شیطان لعین اور اس کے غیر مرئی لشکر کے خلاف جہاد: شیطان ہمارے نفسانی تقاضوں میں پھونکیں مارتا اور انہیں مشتعل کرتا ہے۔ شیطان ہمیں ورغلاتا ہے، برے راستے کو مزین کر کے دکھاتا ہے، اس لیے کہ شیطان ہمارا دشمن ہے۔ قرآن حکیم میں ارشاد ہوا: ﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾ (فاطر: ۶) ”درحقیقت شیطان ہمارا دشمن ہے، لہذا تم بھی اسے دشمن ہی سمجھو۔“ سورہ کہف میں شکوے کے انداز میں فرمایا: ﴿فَاتَّخِذُونَهُ وَذُرِّيَّتَهُ أَوْلِيَاءَ مِنْ دُونِي وَهُمْ لَكُمْ عَدُوٌّ بِئْسَ لِلظَّالِمِينَ بَدَلًا﴾ ”کیا تم مجھے چھوڑ کر ابلیس اور اس کی ذریت (اس کے ایجنٹ اور چیلے چانٹوں) کو اپنا دوست (اور سرپرست) بناتے ہو، حالانکہ وہ تمہارے دشمن ہیں؟ بہت ہی بربادل ہے جسے ظالم لوگ اختیار کر رہے ہیں۔“ میری دوستی اور میری ولایت کو چھوڑ کر انہوں نے شیطان لعین کے ساتھ دوستی گانٹ لی ہے؟ شیطان کے بارے میں قرآن مجید کہتا ہے: ﴿إِنَّهُ يَرْتِكُمْ هُوَ وَقَبِيلُهُ مِنْ حَيْثُ لَا تَرَوْنَهُمْ﴾ (الاعراف: ۲۷) ”شیطان اور اس کے ساتھی تمہیں ایسی جگہ سے تاکتے ہیں (اور وہاں سے حملہ آور ہوتے ہیں) جہاں سے تم انہیں نہیں دیکھ سکتے۔“ ایک غیر مرئی شیطان (جن) تو ہر انسان کے ساتھ لگا دیا گیا ہے جو اسے برائی پراکساتا رہتا ہے۔

ایک حدیث میں الفاظ آئے ہیں: ﴿إِنَّ الشَّيْطَانَ يَجْرِي مِنَ الْإِنْسَانِ مَجْرَى الدَّمِ﴾<sup>(۹)</sup> (متفق علیہ) یعنی ”شیطان تو انسان کے وجود میں اس طرح سرایت کر جاتا ہے جیسے کہ خون گردش کرتا ہے۔“ اب اس کی دو توجیہات ممکن ہیں۔

ارشاد فرمایا: ﴿أَفْضَلُ الْجِهَادِ أَنْ تَجَاهِدَ نَفْسَكَ وَهَوَاكَ فِي ذَاتِ اللَّهِ تَعَالَى﴾<sup>(۷)</sup> ”افضل جہاد یہ ہے کہ تم اپنے نفس اور اپنی خواہشات کو اللہ کا مطیع بنانے کے لیے ان کے خلاف جہاد کرو۔“

یہاں دو الفاظ ”افضل“ اور ”اعلیٰ“ کا فرق نوٹ کر لیجیے۔ ”اعلیٰ“ یعنی بلند ترین تیسری منزل ہے، لیکن افضل پہلی منزل ہے، اس اعتبار سے کہ یہ مضبوط اور مستحکم ہوگی تو اس پر اگلی منزل کی تعمیر کا سوال پیدا ہوگا۔ اگر یہی کمزور ہے اور اوپر آپ نے مزید بوجھ ڈال دیا تو پوری عمارت ہی بیٹھ جائے گی۔ ایک حدیث میں رسول اللہ ﷺ نے ”افضل“ اور ”اعجب“ کا فرق کیا ہے۔ ہمیں معلوم ہے کہ افضل ایمان تو بلا شک و شبہ صحابہ کرامؓ کا ہے، یہاں تک کہ ادنیٰ سے ادنیٰ صحابی کا ایمان بھی بڑے سے بڑے ولی اللہ سے افضل ہے۔ حضور ﷺ نے صحابہ کرامؓ سے دریافت فرمایا: ”کیا تم جانتے ہو کہ ”اعجب الایمان“ کون ہے؟“ یعنی سب سے زیادہ خوبصورت، عجیب اور دل کو لبھانے والا ایمان کس کا ہے؟ صحابہؓ نے جواب میں عرض کیا کہ فرشتوں کا ایمان، جو کہ اللہ کے حضور میں ہیں۔ آپ ﷺ نے فرمایا: ((وَمَا لَهُمْ لَا يُؤْمِنُونَ وَهُمْ عِنْدَ رَبِّهِمْ)) ”وہ کیسے ایمان نہ لائیں جبکہ وہ تو اپنے رب کے پاس ہی ہیں؟“ ایمان میں ان کا اپنا کون سا کمال ہوا؟ دوسری مرتبہ صحابہؓ نے عرض کیا: رسولوں کا ایمان! آپ ﷺ نے فرمایا: ((وَمَا لَهُمْ لَا يُؤْمِنُونَ وَالْوَحْيُ يَنْزِلُ عَلَيْهِمْ)) ”وہ کیسے ایمان نہ لاتے ان پر تو وحی نازل ہوتی ہے۔“ پھر صحابہ کرامؓ نے بڑی جرأت کر کے عرض کیا: ”فَتَحْنُ“ پھر ہمارا ایمان اعجب ہے! آپ ﷺ نے فرمایا: ((وَمَا لَكُمْ لَا تُؤْمِنُونَ وَأَنَا بَيْنَ أَعْظَمِكُمْ)) ”تم کیسے ایمان نہ لاتے جبکہ میں تمہارے مابین بنفس نفس موجود ہوں۔“ پھر آپ ﷺ نے فرمایا:

((إِنَّ أَعْجَبَ الْخَلْقِ إِلَيَّ إِيْمَانًا لِقَوْمٍ يَكُونُونَ مِنْ بَعْدِي يَجِدُونَ صُحُفًا

فِيهَا كِتَابٌ يُؤْمِنُونَ بِمَا فِيهَا))<sup>(۸)</sup>

”میرے نزدیک مخلوق میں خوبصورت ترین (اور دل کو لبھانے والا) ایمان تو

اور پھر یہ کہ مال اور اولاد کو فتنہ قرار دیا گیا ہے۔ چنانچہ یہ سارا معاملہ گھر سے شروع ہو جائے گا۔ پھر رشتہ داری اور برادری کا معاملہ ہے۔ آپ نے اس معاشرے میں رہنا ہے اور اس کے اپنے غیر اسلامی رسوم و رواج ہیں۔ تو اب برادری اور قبیلے سے کیسے کٹ جائیں؟ اس کا دباؤ ہے۔ اب آپ کے سامنے دو ہی راستے ہیں۔ آسان راستہ تو یہ ہے کہ ”زمانہ باتو نہ ساز دو تو باز زمانہ بساز!“، یعنی اگر زمانہ تمہارے ساتھ موافقت نہیں کر رہا ہے تو تم زمانے کے ساتھ موافق ہو جاؤ اور اسی رنگ میں ڈھل جاؤ۔ اس طرح کھینچا تانی (friction) ختم ہو جائے گی۔ اختلاف اور مزاحمت تو اسی وقت ہوتی ہے کہ لوگ ادھر جا رہے ہوں اور تم ادھر آ رہے ہو، لیکن اگر تم نے بھی وہی رخ اختیار کر لیا تو سیدھا اور آسان راستہ ہے۔ لیکن جس چیز کو جہاد کہا جائے گا وہ یہ ہے کہ ”زمانہ باتو نہ ساز دو تو باز زمانہ ستیز!“، یعنی اگر زمانہ تمہارے ساتھ موافقت نہیں کر رہا ہے تو تم زمانے سے جنگ کرو، اس کے خلاف لڑو، جہاد کرو۔

یہ تھی جہاد فی سبیل اللہ کی پہلی منزل، جس کے تین مراتب یا مدارج (sub stages) میں نے آپ کو بتائے ہیں۔

## B باطل نظریات کے خلاف جہاد

جہاد فی سبیل اللہ کی دوسری منزل باطل عقائد و نظریات کے خلاف جہاد ہے۔ انسان ایک متمدن حیوان ہے اور ایک معاشرے میں رہتا ہے۔ جب ایک شخص کو اللہ و آخرت پر پختہ یقین حاصل ہو گیا اور اس نے اپنے آپ کو شریعت کے احکام پر کار بند کر لیا تو یہاں سے بات بالکل فطری طور پر باہر نکلے گی۔ اس لیے کہ اگر آپ نے اندر کے جہاد کا مرحلہ طے کر لیا ہے تو یہ ممکن نہیں کہ آپ کی شخصیت سے یہ جہاد خارج میں نہ نکلے۔ اگر یہ باہر نہیں نکل رہا تو اس کا مطلب ہے کہ اندر کہیں فساد ہے۔ اگر آپ کو آگ نظر آ رہی ہے لیکن اس کے پاس بیٹھنے سے آپ کو تپش محسوس نہیں ہو رہی تو یقیناً وہ آگ نہیں، صرف آگ کی شکل ہے۔ جیسے آج کل ایسے الیکٹرک ہیٹرز ہوتے ہیں کہ

ایک تو یہ کہ یہ شیاطین چونکہ جنات ہیں اور ان کا مادہ تخلیق نار ہے اور نار ایک لطیف شے ہے، لہذا اس کی لطافت کی وجہ سے وہ واقعاً انسان میں سرایت ہی کر جاتے ہوں۔ دوسرے یہ کہ ایسا بھی ہو سکتا ہے کہ وہ ہمارے نفس کو مشتعل کر دیتے ہوں، اور چونکہ نفس ہمارے پورے انسانی وجود کو کنٹرول کر رہا ہے، تو اس طرح گویا وہ بالواسطہ ہمارے پورے وجود میں سرایت کر جاتے ہوں۔ واللہ اعلم

X بگڑے ہوئے معاشرے کے خلاف جہاد: اگر کوئی معاشرہ بگڑ گیا ہے اور اس کے رجحانات غلط ہو گئے ہیں تو اس کا ایک دباؤ ہوتا ہے جو انسان کو غلط رخ کی طرف لے جانا چاہتا ہے۔ ہر شخص کو ذاتی طور پر اس کا تجربہ ہوگا کہ کوئی ہجوم ایک رخ پر جا رہا ہو تو اُس رخ پر چلنا بہت آسان ہو جاتا ہے، لیکن اس کے خلاف چلنے کے لیے بڑی مشقت و محنت کی ضرورت ہوتی ہے۔ یہ بھی ہو سکتا ہے کہ بڑا زور لگا کر آپ دو چار قدم آگے بڑھائیں لیکن اس ہجوم کا ایک ریلا آئے اور وہ آپ کو دھکیل کر پھر دس قدم پیچھے لے جائے۔ لہذا اگر معاشرے کا رخ بے حیائی کی طرف ہے، معاشرہ اللہ کی بغاوت کی طرف چل رہا ہے اور سب لوگ اس حال میں خوش و خرم، مسرور اور لگن ہیں اور وہ اس رخ پر بڑھتے چلے جا رہے ہیں، تو ان میں سے کسی ایک شخص کا اللہ کی طرف رخ کر کے بڑھنا اور ”اِنِّیْ وَجَّهْتُ وَجْهَیْ لِلَّذِیْ فَطَرَ السَّمٰوٰتِ وَالْاَرْضَ حَنِیْفًا“ کا اعلان کرنا آسان کام نہیں ہے۔

ایسے شخص کو اس معاشرے کے خلاف شدید جدوجہد کرنی پڑے گی، اور ہو سکتا ہے کہ اسے سب سے پہلے اپنے گھر والوں کے خلاف ہی جہاد کرنا پڑے۔ سورۃ التغابن میں فرمایا:

﴿يٰۤاَيُّهَا الَّذِیْنَ اٰمَنُوْا اِنَّ مِنْ اَزْوَاجِكُمْ وَاَوْلَادِكُمْ عَدُوًّا لَّكُمْ فَاَحْذَرُوْهُمْ﴾

”اے اہل ایمان! تمہاری اپنی بیویوں اور تمہاری اولاد میں تمہارے دشمن موجود ہیں، لہذا ان سے بچ کر رہو۔“



رہنے والوں سمیت اُلٹ دو۔ اس پر جبرائیل a نے عرض کیا کہ اے اللہ! اس میں تو تیرا فلاں بندہ بھی ہے جس نے کبھی پلک جھپکنے جتنی دیر بھی تیری معصیت میں بسر نہیں کی۔ (جبرائیل a کے ان الفاظ سے اُس شخص کے تقویٰ کا اندازہ لگایا جاسکتا ہے اور یہ بھی نوٹ کیجیے کہ اس کے تقویٰ کی گواہی دینے والا کوئی کرائے کا وکیل نہیں ہے بلکہ جبرائیل ہیں اور وہ اُس بارگاہ میں گواہی دے رہے ہیں جہاں ابو جہل بھی جھوٹ نہیں بول سکتا۔) اس پر اللہ تعالیٰ نے حکم دیا کہ اٹو اس بستی کو پہلے اُس پر اور پھر دوسروں پر اس لیے کہ اس کا چہرہ میری غیرت و حمیت میں کبھی متغیر نہیں ہوا۔“

آپ غور کیجیے کہ اگر کوئی آپ کو ماں کی گالی دے تو اس پر آپ کا رد عمل کیا ہوگا؟ اگر آپ کے جسم میں جان ہے تو کیا آپ اسے یونہی جانے دیں گے؟ ہرگز نہیں! فرض کیجیے آپ کمزور ہیں تو بھی کم سے کم آپ کے پورے جسم کا خون آپ کے چہرے پر سمٹ آئے گا اور آپ کا چہرہ غصے سے تھمتھا اٹھے گا۔ لیکن اگر اللہ کے احکام ٹوٹ رہے ہوں ان کی دجھیاں بکھر رہی ہوں، باطل کا ڈنک بج رہا ہو، طاعوت کا بول بالا ہو اور بندہ مؤمن فقط ”اللہ اللہ“ کرنے میں لگا ہوا ہو تو اس سے بڑھ کر اور کوئی مجرم نہیں۔ یہی تو ابلیس چاہتا ہے کہ ع

مست رکھو ذکر و فکر صبح گاہی میں اسے

پختہ تر کر دو مزاجِ خانقاہی میں اسے!

اس عابد و زاہد شخص پر اللہ تعالیٰ کا غضب خاص طور پر اس لیے نازل ہوا کہ دوسرے لوگ تو غافل تھے انہیں اللہ سے کوئی تعلق نہیں تھا، ان کا اللہ سے کوئی تعارف نہیں ہوا اور حق ان پر منکشف نہیں ہوا تھا۔ یہ عبادت گزار طاعت گزار عابد و زاہد شخص اور اس نے اللہ کے معاملے میں اس قدر بے حسی اور بے غیرتی کا مظاہرہ کیا کہ اس کے چہرے کا رنگ کبھی اللہ کی غیرت میں متغیر نہیں ہوا! آپ اگر اللہ پر ایمان رکھتے ہیں تو اس کے لیے آپ کے اندر غیرت ہونی چاہیے۔ آپ دین کو مانتے ہیں تو آپ کے اندر دینی حمیت ہونی چاہیے۔

ان میں دکھتے ہوئے انگارے نظر آتے ہیں لیکن وہ انگارے نہیں ہوتے، حرارت تو کہیں اور سے آرہی ہوتی ہے۔ اسی طرح انسانی شخصیت کے اندر سے اثرات کا اپنے ماحول میں سرایت کرنا یقینی ہے۔ اس کے لیے ہمارے پاس چار شواہد ہیں:

(۱) یہ قانون طبعی کے تحت لازم ہے۔ آگ کی بھٹی میں سے حرارت کا برآمد ہونا ایک طبعی امر ہے۔ لہذا اگر آپ کے اندر ایمانی حرارت کی بھٹی دکھ گئی ہے تو اس حرارت ایمانی کے اثرات آپ کی شخصیت سے لازماً باہر نکلیں گے۔

(۲) یہ انسان کی مروّت اور شرافت کا تقاضا ہے جیسے کہ رسول اللہ ﷺ نے

فرمایا:

((لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ)) (۱۰)

”تم میں سے کوئی شخص اس وقت تک مؤمن نہیں ہو سکتا جب تک کہ اپنے بھائی کے لیے بھی وہی کچھ پسند نہ کرے جو اپنے لیے پسند کرتا ہے۔“

لہذا اللہ تعالیٰ نے ایمان کی جو نعمت عظمیٰ تمہیں عطا فرمائی ہے اسے اپنے بھائی بند، اعزہ و اقارب، اپنی قوم، قبیلہ، برادری اور پھر پوری نوع انسانی میں بانٹو اور اسے لوگوں کے ساتھ share کرو، کیونکہ یہ آپ کی شرافت اور مروّت کا تقاضا ہے۔

(۳) یہ آپ کی غیرت کا بھی تقاضا ہے کہ جس شے کو آپ نے حق سمجھا ہے اگر اس کے خلاف باطل کا غلبہ ہے تو آپ اس کے خلاف جہاد کریں اور اس کے لیے دعوت کا آغاز کریں۔ دعوت و تبلیغ نظریاتی سطح پر جہاد کا پہلا مرحلہ ہے۔ یہاں وہ لرزا دینے والی حدیث ملاحظہ کر لیجیے کہ حضور ﷺ نے فرمایا:

((أَوْحَى اللَّهُ عَزَّوَجَلَّ إِلَىٰ جِبْرَائِيلَ عَلَيْهِ السَّلَامُ أَنْ أَقْلِبْ مَدِينَةَ كَذَا وَكَذَا بِأَهْلِهَا، قَالَ فَقَالَ: إِنَّ فِيهَا عَبْدَكَ فَلَانًا لَمْ يَعْصِكَ طَرْفَةَ عَيْنٍ، قَالَ فَقَالَ: أَقْلِبْهَا عَلَيْهِ وَعَلَيْهِمْ، فَإِنَّ وَجْهَهُ لَمْ يَتَمَعَّرْ فِي سَاعَةٍ قَطُّ)) (۱۱)

”اللہ تعالیٰ نے جبرائیل a کی طرف وحی کی کہ فلاں فلاں شہروں کو ان کے

بشارت دینے والا اور متنبہ کرنے والا بنا کر۔“

یہ آیت تو بعد میں نازل ہوئی تھی، حضور ﷺ نے تو یہ بات اپنے بالکل ابتدائی خطرے میں ارشاد فرمادی تھی۔ جب آپ نے بنو ہاشم کو دعوت دے کر جمع کیا اور کھانا کھلایا تو اس موقع پر آپ ﷺ نے جو خطبہ ارشاد فرمایا اس میں یہ الفاظ موجود ہیں:

((وَاللَّهُ الَّذِي لَا إِلَهَ إِلَّا هُوَ، إِنِّي لَرَسُولُ اللَّهِ الْيَكْمُ خَاصَّةً وَاللَّي النَّاسِ كَافَّةً)) (نهج البلاغة)

”اس اللہ کی قسم جس کے سوا کوئی معبود نہیں ہے، میں اللہ کا رسول ہوں تمہاری طرف بالخصوص اور پوری نوع انسانی کی طرف بالعموم۔“

اب ظاہر بات ہے کہ دعوت و تبلیغ کا یہ حق کون ادا کرے گا؟ اُمت کے خلاف شہادت تو رسول اللہ ﷺ دیں گے کہ اے اللہ! تیرا جو پیغام آیا تھا وہ میں نے ان کو پہنچا دیا تھا۔ اسی لیے حجۃ الوداع میں آپ نے ایک لاکھ سے زائد مجمع سے یہ گواہی لے لی: ((الْأَهْلُ بَلَّغْتُ)) ”لوگو! میں نے (اللہ کا پیغام) پہنچا دیا یا نہیں؟“ جو اب میں صحابہ کرام نے فرمایا:

”إِنَّا نَشْهَدُ أَنَّكَ قَدْ بَلَّغْتَ وَأَذَيْتَ وَنَصَحْتَ“

(ہاں! ہم گواہ ہیں کہ آپ نے رسالت کا حق ادا کر دیا ہے، امانت کا حق ادا کر دیا ہے اور خیر خواہی کا حق ادا کر دیا ہے۔)

یہ گواہی تین دفعہ دہرائی گئی۔ اس کے بعد آنحضرت ﷺ نے آسمان کی طرف نگاہ اٹھائی اور فرمایا: ((اللَّهُمَّ اشْهَدْ! اللَّهُمَّ اشْهَدْ!)) اے اللہ تو بھی گواہ رہ! اے اللہ تو بھی گواہ رہ! پھر آپ نے فرمایا: ((فَلْيُبَلِّغِ الشَّاهِدَ الْغَائِبِ)) (۱۲)

یعنی ”اب یہ ان کی ذمہ داری ہے جو یہاں موجود ہیں کہ پہنچائیں ان کو جو یہاں موجود نہیں ہے۔“ اس میں وہ تمام انسان شامل ہو گئے جو اُس وقت موجود تھے اور جو موجود نہیں تھے اور جو قیامت تک دنیا میں آئیں گے۔ یہی وہ شہادت علی الناس کی ذمہ داری ہے جس کے لیے اس اُمت کی تشکیل ہوئی ہے۔ چنانچہ سورۃ الحج کی مذکورہ بالا آیت

دعوت و تبلیغ: باطل عقائد و نظریات کے خلاف جہاد کے لیے دین کی بہت سی اصطلاحات ہیں۔ مثلاً ”دعوت و تبلیغ“ ایک اصطلاح ہے۔ ان دونوں الفاظ میں بڑا پیارا رشتہ ہے۔ تبلیغ میں آپ کسی کے پاس اپنی بات پہنچانے کے لیے جانتے ہیں اور دعوت میں آپ اُسے کھینچ کر اپنی بات کی طرف لاتے ہیں۔ درحقیقت یہ ایک ہی حقیقت کے دو رخ ہیں۔ اسی طرح اس کے لیے ”امر بالمعروف و نہی عن المنکر“ اور ”وعظ و نصیحت“ جیسی اصطلاحات بھی مستعمل ہیں۔ اور اس ضمن میں جامع ترین اصطلاح ”شہادت علی الناس“ ہے، یعنی دعوت کا حق اس حد تک ادا کر دینا کہ قیامت کے دن کھڑے ہو کر یہ گواہی دے سکو کہ اے اللہ! ہم نے تیرا پیغام پہنچا دیا تھا۔ یہ اصلاً انبیاء و رسل کی ذمہ داری تھی جو ختم نبوت کے نتیجے میں اس اُمت مسلمہ کے سپرد کر دی گئی ہے۔ سورۃ الحج کے آخری رکوع میں فرمایا:

﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ﴾ (الحج: ۷۵)

”اللہ جن لیتا ہے فرشتوں میں سے بھی اپنے پیغامبر اور انسانوں میں سے بھی۔“

رسول اللہ تعالیٰ کے چنے ہوئے برگزیدہ بندے تھے۔ ان کے پاس اللہ کا پیغام فرشتوں کے ذریعے آتا تھا جو وہ لوگوں تک پہنچا دیتے تھے۔ جب لوگ اس پیغام کو فراموش کر دیتے تو اس کی یاد دہانی کے لیے ایک اور رسول آجاتا۔ فرشتہ اور رسول دونوں ہی اللہ کے فرستادہ اور پیغامبر ہوتے تھے، ایک رسول ملک ہوتا اور ایک رسول بشر۔ یہ سلسلہ محمد رسول اللہ ﷺ تک چلتا رہا، جو اللہ کے آخری رسول ہیں۔ رسول ملک جبرائیل ہیں اور رسول بشر محمد ﷺ۔ جبرائیل نے اللہ سے پیغام لے کر محمد ﷺ تک پہنچایا اور محمد ﷺ نے جبرائیل سے لے کر اُمت تک پہنچایا۔ اب امت کی ذمہ داری ہے کہ وہ اسے پوری نوع انسانی کو پہنچائے۔ اس لیے کہ محمد رسول اللہ ﷺ آخری رسول ہیں اور وہ تمام انسانوں کے لیے مبعوث ہوئے ہیں۔ از روئے الفاظ قرآنی:

﴿وَمَا أَرْسَلْنَاكَ إِلَّا كَافَّةً لِّلنَّاسِ بَشِيرًا وَنَذِيرًا.....﴾ (سبا: ۲۸)

”اور (اے نبی!) ہم نے آپ کو نہیں بھیجا مگر پوری نوع انسانی کے لیے

بِالْمُهْتَدِينَ ﴿٧٨﴾ (النحل)  
 ”(اے نبی!) اپنے رب کے راستے کی طرف دعوت دیجیے حکمت اور عمدہ نصیحت کے ساتھ، اور لوگوں سے مباحثہ کیجیے ایسے طریقے پر جو بہترین ہو۔ آپ کا رب ہی زیادہ بہتر جانتا ہے کہ کون اس کی راہ سے بھٹکا ہوا ہے اور کون راہ راست پر ہے۔“

اس آیت میں سوسائٹی کے اندر موجود تین طبقات کی نشاندہی کی گئی ہے، اور دعوت و تبلیغ کا فریضہ سرانجام دیتے ہوئے ان طبقات کی ذہنی سطح کا لحاظ رکھنا ضروری ہے۔ رع ”لوگ آسان سمجھتے ہیں مسلمان ہونا!“ کے مصداق لوگوں نے دعوت و تبلیغ کو بہت آسان کام سمجھ رکھا ہے۔ گویا کہ دعوت و تبلیغ بہت آسان کام ہے کہ تقریر کی قصے کہانیاں بیان کیے اور کہہ دیا: ”وما علينا الا بلاغ“۔ گویا کہ ہم نے بلاغ کی ذمہ داری ادا کر دی ہے۔ قرآن حکیم دعوت و تبلیغ کے تین درجے بیان کرتا ہے:

A از روئے قرآن بلاغ و تبلیغ کے تقاضوں میں سرفہرست ”دعوت بالحکمة“ ہے، یعنی حکمت اور دانائی کے ساتھ دعوت۔ اس حکمت و دانائی کو عام لوگوں نے غلط فہمی کی بنا پر حکمت عملی سمجھا ہے، یعنی آدمی کو دیکھو اس کی نفسیات وغیرہ مد نظر رکھو۔ اس بات کی اہمیت اپنی جگہ مسلم ہے، اس کی نفی نہیں، لیکن یہاں ”بالحکمة“ ان معنوں میں نہیں آیا، بلکہ ”الموعظة الحسنة“ کے مقابلے میں آ رہا ہے، یعنی دلیل، برہان argument کے ساتھ دعوت دی جائے۔ قرآن اپنے مخالفین سے دلیل مانگتا ہے: ﴿قُلْ هَاتُوا بُرْهَانَكُمْ إِنْ كُنْتُمْ صَادِقِينَ﴾ ”کہہ دیجیے کہ اپنی دلیل پیش کرو اگر تم سچے ہو۔“ مخالفین کو بھی حق حاصل ہے کہ وہ اسلام کے مبلغین سے دلیل اور برہان طلب کریں اور اپنے اعتراضات کے جواب مانگیں۔

اس حوالے سے نوٹ کر لیجیے کہ انسانی معاشرے میں ایک طبقہ ایسا ہوتا ہے جسے معاشرے کے دماغ کی حیثیت حاصل ہوتی ہے۔ جیسے کہ انسان کے جسم میں موجود دماغ (جو بمشکل نصف سیر کا ہوگا) دوسری جسم کو کنٹرول کرتا ہے اور پورا جسم اس کی

آپ نے ملاحظہ کی جس میں فرمایا گیا:  
 ﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ﴾  
 ”اللہ پسند کر لیتا اپنے فرشتوں میں سے بھی پیغمبر اور انسانوں میں سے بھی۔“  
 اور آخری آیت میں فرمایا:

﴿وَجَاهِدُوا فِي اللَّهِ حَقَّ جِهَادِهِ ۗ هُوَ اجْتَبَاكُمْ ۖ...﴾ (الحج: ٧٨)  
 ”اور جہاد کرو اللہ کی خاطر جیسا کہ جہاد کرنے کا حق ہے۔ اس نے تمہیں (اپنے کام کے لیے) بحیثیت اُمت (چن لیا ہے۔“

پہلے رسالت کی دو کڑیاں تھیں، رسول ملک اور رسول بشر، اور اب رسالت کی تیسری کڑی یہ اُمت ہے، جس کے ذمے پوری نوع انسانی تک شہادت علی الناس کا فریضہ ادا کرنا ہے۔ چنانچہ اسی آیت کے آخر میں یہ الفاظ وارد ہوئے:

﴿لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾  
 ”تا کہ رسول تم پر گواہ ہو اور تم لوگوں پر گواہ ہو۔“

سورۃ البقرۃ میں اس مضمون کو کھول کر بیان فرمایا گیا کہ اس اُمت کی تائیس کی غرض و غایت ہی یہ ہے:

﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدَاءَ عَلَى النَّاسِ وَيَكُونَ الرَّسُولُ عَلَيْكُمْ شَهِيدًا﴾ (البقرۃ: ١٤٣)  
 ”اور اسی طرح ہم نے تم کو ایک امت وسط بنایا ہے تاکہ تم دنیا کے لوگوں پر گواہ ہو جاؤ اور رسول تم پر گواہ ہو جائے۔“

ظاہر بات ہے یہ کام محنت و مشقت چاہتا ہے، اس کے لیے جان، مال اور وقت صرف کرنا پڑتا ہے۔ دعوت کو انسانوں تک پہنچا دینا آسان کام نہیں ہے۔

جہاد فی سبیل اللہ کی اس دوسری منزل کے مزید تین درجات ہیں، جو سورۃ النحل میں بیان ہوئے ہیں۔ فرمایا:

﴿أَدْعُ إِلَى سَبِيلِ رَبِّكَ بِالْحُكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ أَحْسَنُ ۗ إِنَّ رَبَّكَ هُوَ أَعْلَمُ بِمَنْ ضَلَّ عَنْ سَبِيلِهِ وَهُوَ أَعْلَمُ

یہ کام نہیں ہوتا آپ اس Intelligentsia کو قائل نہیں کر سکتے۔

سو فیصد تو کوئی بھی قوم تبدیل نہیں ہوتی، لیکن قوم کی واضح اکثریت کے نظریات کو تبدیل کرنے کے لیے اس ذہین طبقہ کے اندر ایسا مضبوط نیوکلئیس پیدا ہونا ضروری ہے جو علیٰ وجہ البصیرت اللہ آخرت اور نبوت و رسالت پر یقین رکھتا ہو جسے اسلام پر پورا شرح صدر حاصل ہو اور وہ اپنی دعوت کے ذریعے ان کے نظریات کی نفی کرے۔ جیسے امام غزالیؒ نے ’تہافت الفلاسفہ‘ لکھی یا امام ابن تیمیہؒ نے ’الرد علی المنطقیین‘ لکھی تو انہوں نے اہل فلسفہ و منطق سے اپنا لوہا منوایا۔ لیکن اس کے لیے پہلے غزالی بننا پڑے گا اور پہلے امام ابن تیمیہ کے مقام تک رسائی حاصل کرنا ہوگی۔ اور یہ زندگی بھر کی جدوجہد ہے۔ دنیا میں بڑے شاندار کیریئر ہیں، اچھی تنخواہیں مل رہی ہیں، مراعات حاصل ہیں، ان سب کو چھوڑ کر فکر انسانی کا تجزیہ کر کے فکر انسانی کی تاریخ کا جائزہ لینا ہو گا اور موجودہ فکر کا صنغی کبریٰ جوڑنا ہوگا کہ اس میں کہاں ٹیڑھ یا خرابی آئی ہے۔ ظاہر بات ہے باطل محض تو کوئی نظریہ بھی نہیں ہے، باطل محض کا تو کوئی وجود ہی نہیں۔ باطل ہمیشہ حق کے کسی جزو کو لے کر اس پر اپنا تانا بانا بنتا ہے۔ باطل اس کے بغیر کھڑا رہ ہی نہیں سکتا۔ وہ تو حق کا کوئی جزو لیا ہے اور اس پر باطل کے ردے چڑھاتا ہے، اس کے بل پر وہ اپنا وجود برقرار رکھتا ہے۔ آپ کو یہ تجزیہ کرنا پڑے گا کہ اس میں حق کتنا ہے اور باطل کتنا ہے، صحیح کتنا ہے اور غلط کتنا ہے۔ اللہ تالی نے نبی اکرم ﷺ سے فرمایا:

﴿قُلْ هَذِهِ سَبِيلِي أَدْعُوا إِلَى اللَّهِ عَلَىٰ بَصِيرَةٍ أَنَا وَمَنِ اتَّبَعَنِي﴾

(یوسف: ۱۰۸)

’’(اے نبی!) کہہ دیجیے کہ لوگو! یہ میرا راستہ ہے، میں اللہ کی طرف بلا رہا ہوں‘‘ میں خود بھی پوری روشنی میں اپنا راستہ دیکھ رہا ہوں اور میرے ساتھی بھی۔‘‘

میں اندھیرے میں ٹامک ٹوئیاں نہیں مار رہا ہوں۔

علیٰ وجہ البصیرت ایمان حاصل کرنا کوئی آسان کام نہیں۔ پھر اس بصیرت کی روشنی میں ان تمام علوم و افکار کا تجزیہ کرنا آسان کام تو نہیں۔ اس میں اپنے آپ کو

ہدایات پر عمل کرتا ہے۔ ہاتھ کسی شے کو پکڑیں یا نہ پکڑیں اس کا فیصلہ یہاں ہوتا ہے۔ سامنے لکڑی ہے یا سانپ، اسے پکڑنا ہے یا نہیں پکڑنا، اس کی معلومات یہاں سے دی جاتی ہیں۔ ہاتھ لکڑی کو پکڑنے کے لیے آگے بڑھ گیا تھا لیکن اسے فوراً روک لیا گیا کہ یہ تو سانپ ہے۔ یہ سب کنٹرول دماغ سے ہو رہا ہے۔ پاؤں ہمیں لے کر کدھر جائیں کدھر نہ جائیں، اس کا فیصلہ یہاں ہوتا ہے۔ انسانی معاشرہ بھی بالکل اسی طرح ایک زندہ وجود کی حیثیت رکھتا ہے۔ اس کا ایک طبقہ اس کا Brain Trust کہلاتا ہے۔ یہ طبقہ Intelligentsia یا Intellectual Elite پر مشتمل ہوتا ہے، جو سوچنے سمجھنے والوں کا طبقہ ہوتا ہے۔ وہ طے کرتے ہیں کہ معاشرے میں کس چیز کا فروغ ہونا ہے اور کس چیز کو روک دیا جانا ہے، کدھر بڑھنا ہے اور کدھر سے پیچھے ہٹ جانا ہے۔ جبکہ پوری قوم کا معاملہ ہاتھ اور پاؤں کی طرح ہوتا ہے۔

آپ کو معلوم ہے ہر انقلابی عمل میں سب سے پہلے انقلابی نظریہ کو معاشرے کا ذہین طبقہ قبول کرتا ہے، اور پھر وہ اس بات کو نیچے تک پہنچاتا ہے۔ اس طبقہ کے لیے ظاہر بات ہے، وعظ و نصیحت مؤثر نہیں۔ کیونکہ ان کے دماغوں کے اندر مختلف نظریات، اقدار اور خیالات نے ڈیرے جما رکھے ہوتے ہیں۔ کہیں ڈارون ازم ہے تو کہیں مارکسزم، کہیں Logical Positivism ہے اور کہیں Existentialism ہے۔ نامعلوم اس طرح کے کتنے بے شمار ازم ہیں، ان کا توڑ آپ کو کرنا پڑے گا، اور وہ توڑ دلائل و براہین کے ساتھ کرنا ہوگا۔ ان کا دماغ ایک حجاب ہے جس کے باعث آپ ان کے دل تک نہیں پہنچ سکتے۔ ان کے دماغ میں ان نظریات نے ایک رکاوٹ (Barrier) کی شکل اختیار کر رکھی ہے۔ چنانچہ پہلے اس رکاوٹ کو توڑ کر اس کے اندر سے گزرنا ہوگا۔ اس کے لیے ایسے لوگوں کی ضرورت ہے جو ان سے اسی سطح پر بات کر سکیں۔ اور یہ اسی صورت میں ہوگا جبکہ وہ ان نظریات سے کما حقہ واقف ہوں اور وہ ان پر ایسی معقول تنقید کر سکیں جو مدلل اور منطقی ہو۔ وہاں فتویٰ سے کام نہیں چلے گا، وہاں تو دلائل سے بات کرنا ہوگی، اس لیے کہ قرآن و حدیث کو تو وہ مانتے ہی نہیں۔ جب تک

intelligentsia یا ذہین اقلیت (intellectual Minority) یا Brain Trust میں ایک مضبوط نیوکلیئس قائم نہیں ہوگا اُس وقت تک معاشرے میں بحیثیت مجموعی کوئی تبدیلی نہیں آئے گی۔ دعوت کے نتیجے میں اگر لاکھوں عوام کے اندر تبدیلی آ جائے، ان کی زندگی کے شب و روز بدل جائیں، ان میں نماز روزے کا اہتمام ہو جائے اور وہ اپنی وضع قطع بھی صحیح کر لیں، لیکن اگر اُپر کے Brain Trust یا intelligentsia میں ایک مضبوط نیوکلیئس موجود نہیں ہے اور اس نے اپنے آپ کو منوا کر معاشرے پر اپنی چھاپ نہیں ڈال دی اور دوسرے لوگوں پر اتمامِ حجت نہیں کر دیا تب تک معاشرہ بحیثیت مجموعی کسی تبدیلی کو قبول نہیں کرے گا۔

X دعوت کا تیسرا درجہ ’جدالِ حسنہ‘ کا ہے: ﴿وَجَادِلْهُمْ بِالَّتِي هِيَ أَحْسَنُ﴾ ”اور ان سے جھگڑا کرو بڑے عمدہ طریقے سے“۔ یہ جدال کن لوگوں کے خلاف ہوگا؟ ظاہر ہے ’ع‘ ریختہ کے تم ہی استاد نہیں ہو غالب!“ کے مصداق اس معاشرہ میں صرف آپ ہی دعوت و تبلیغ میں سرگرم نہیں ہیں، یہاں عیسائی مشنریز بھی کام کر رہی ہیں، قادیانی مبلغین اور بہائی بھی اپنی سرگرمیاں جاری رکھے ہوئے ہیں، ان کے ساتھ آپ کو مجادلہ کرنا پڑے گا۔ ان لوگوں نے اس کام کو بطور پیشہ اپنایا ہے اور انہیں اس کی تنخواہ ملتی ہے۔ وہ اس کام کے لیے پوری طرح تیاری کرتے ہیں اور تربیت لیتے ہیں۔ چنانچہ دعوت و تبلیغ کے میدان میں ان سے جدال یعنی بحث و مباحثہ کرنا پڑے گا تا کہ ان کو چپ کرایا جاسکے، ورنہ عوام الناس پر ان کا اثر ہوگا۔ اس کے لیے ہمارے ہاں خاص طور پر مناظرہ کافرن بنا ہے۔ مناظرہ میں یہ پیش نظر نہیں ہوتا کہ اپنے مخاطب مد مقابل کو قائل کیا جائے، بلکہ اسے خاموش کرانا پیش نظر ہوتا ہے اور اس کے لیے بعض حضرات نے آیت قرآنی سے دلیل اختیار کی ہے:

﴿وَلَا تُجَادِلُوا أَهْلَ الْكِتَابِ إِلَّا بِالَّتِي هِيَ أَحْسَنُ ۗ إِلَّا الَّذِينَ ظَلَمُوا مِنْهُمْ.....﴾ (العنکبوت: ۶۷)

”اور اہل کتاب سے بحث نہ کرو مگر عمدہ طریقے سے، سوائے ان لوگوں کے جو

بالکلیہ لگا دینا پڑے گا۔ یہ تو پوری زندگی کا عمل ہے۔ دنیاوی مثالیں بھی ہمارے سامنے ہیں۔ جب مارکس اپنی کتاب ”داس کیپٹل“ لکھ رہا تھا تو اسے فاقوں کا سامنا کرنا پڑا۔ جب بھی کوئی کوئی تخلیق (Creative) کام ہوا ہے تو وہ فاقوں کے ساتھ ہوا ہے۔ یہ نہیں کہ بڑے بڑے تحقیقی اداروں کی طرف سے تنخواہیں مل رہی ہوں، اس طرح کوئی تخلیقی کام نہیں ہوا کرتا، ہاں تحقیقی کام ہو جاتے ہیں کہ کوئی پرانا مخلوط لے کر اس کی ایڈیٹنگ کر دی اور اس کی احادیث کی تخریج کر دی تو ڈاکٹریٹ کی ڈگری لے لی۔ دنیا میں جہاں بھی تخلیقی کام ہوئے ہیں وہ فقر و فاقہ کے ساتھ ہوئے ہیں۔

B دعوت بالحکمة کے بعد دوسرا درجہ بالموعظة الحسنہ کا ہے، جس کے مخاطب عوام الناس ہوتے ہیں، جن کے ذہن خالی سلیٹ کی مانند ہیں، آپ جو چاہیں اس پر لکھ دیں۔ ان لوگوں کے دل و دماغ میں کوئی خناس نہیں اور انہیں یہ بھی معلوم نہیں کہ ڈارون کس بلا کا نام ہے اور فرائڈ کس چڑیا کا نام ہے۔ ان کے لیے تو ”از دل خیزد بر دل ریزد“ والا معاملہ ہے کہ جو بات آپ کہیں گے اور وہ بات آپ کے دماغ سے نہیں بلکہ آپ کے دل سے نکلی ہو، چاہے وہ مرصع زبان میں نہ بھی ہو، ٹوٹی پھوٹی زبان میں ہو، لیکن خلوص کے ساتھ دل سے نکلی ہوئی ہو تو وہ دل میں سیدھی اتر جائے گی۔ اس کے لیے دوسرا تقاضا پھر یہ ہے کہ آپ جس چیز کی دعوت دے رہے ہیں اس کا خود بھی نمونہ ہوں:

﴿وَمَنْ أَحْسَنُ قَوْلًا مِّمَّنْ دَعَا إِلَى اللَّهِ وَعَمِلَ صَالِحًا وَقَالَ إِنَّنِي مِنَ

الْمُسْلِمِينَ ۗ﴾ (حم السجدة)

”اور اُس شخص کی بات سے اچھی بات اور کس کی ہوگی جس نے اللہ کی طرف

بلا یا اور نیک عمل کیا اور کہا کہ میں خود بھی فرمانبرداروں میں سے ہوں۔“

آپ اس پر اپنی شخصیت کی دھونس جمانے کی کوشش نہ کیجیے، بلکہ کہیں کہ میں بھی ایک ادنیٰ مسلمان ہوں۔ یہ دعوت ”بالموعظة الحسنہ“ عوام الناس کے لیے ہے اور یہ انتہائی موثر ہے، اس کا بہت فائدہ ہے۔ اگرچہ جب تک ایک معاشرے کے اُس

اُن میں سے ظالم ہوں۔“

علم ہوا کہ رحمت اللہ کیرانوی آرہے ہیں تو وہ وہاں سے بھی بھاگ گیا۔ عیسائیوں کے اعتراضات کے جوابات میں مولانا نے ”اظہار الحق“ کے نام سے کتاب لکھی تھی، پھر جس کا خود ترجمہ بھی کیا اور اس پر حواشی بھی لکھے۔ اس کتاب پر مفتی تقی عثمانی صاحب نے بھی کچھ نوٹس لکھے ہیں۔ بہر حال مجادلہ و مناظرہ بھی دعوت کے ضمن میں ایک اہم ضرورت ہے، لیکن عام طور پر ”دعوت“ کا تقاضا یہ ہے کہ آپ اپنے مخاطب کو اچھے اور خوبصورت انداز میں قائل کرنے کی کوشش کریں۔

”دعوت“ یا ”باطل عقائد و نظریات کے خلاف جہاد“ کے یہ جو تینوں مراحل میں نے بیان کیے ہیں، ظاہر ہے اس کے لیے محنت کرنی پڑے گی۔ اس کے لیے پہلے آپ خود علم حاصل کریں گے، اسے آگے پہنچائیں گے۔ اسلام پر آپ کو جب شرح صدر حاصل ہوگا تب ہی آپ اسلام کی دعوت دیں گے۔ جب آپ کو علی وجہ البصیرت ایمان حاصل ہوگا تب ہی آپ کسی کو اس طرف بلائیں گے۔ لہذا اس کے لیے محنت، کوشش اور جدوجہد کرنا، تیاری کرنا اور علم حاصل کرنا بہت ضروری ہے۔ اس ضمن میں یہ حدیث پیش نظر رہنی چاہیے کہ رسول اللہ ﷺ نے فرمایا:

((مَنْ جَاءَهُ الْمَوْتُ وَهُوَ يَطْلُبُ الْعِلْمَ لِيُحْيِيَ بِهِ الْإِسْلَامَ فَسَيُنْهَى وَيَبْنَئِ النَّبِيِّنَ دَرَجَةً وَاحِدَةً فِي الْجَنَّةِ))

یعنی جس شخص کو اس حالت میں موت آگئی کہ وہ ابھی علم کے حصول میں لگا ہوا تھا، لیکن اس کی نیت یہ تھی کہ اس کے ذریعے اسلام کو زندہ کرے گا، تو اس کے اور انبیاء کے درمیان جنت میں صرف ایک درجے کا فرق رہ جائے گا۔ غور کیجیے کہ ابھی اس کی عملی جدوجہد شروع نہیں ہوئی، لیکن اس کی نیت یہ ہے کہ اسلام کو زندہ کرنا ہے، اسلام کو غالب کرنا ہے، اس کے غلبے کی جدوجہد میں اپنے آپ کو لگانا ہے اور اس کے لیے مجھے علم درکار ہے، جب تک میں علم کے ہتھیار سے مسلح نہ ہو جاؤں تو دعوت و تبلیغ کا کام کیسے ہوگا، تو ایسے شخص کے لیے کتنی بڑی بشارت ہے!

تو معلوم ہوا کہ ان کے ساتھ مجادلہ کے ذرا سخت انداز یعنی مناظرہ کی بھی ضرورت ہے۔ چنانچہ ہمارے ہاں اس مناظرہ کے فن نے جنم لیا۔ گزشتہ صدی میں ہمارے ہاں نوآبادیاتی حکمرانی کا جو دور تھا وہ مسلمانوں کے لیے بہت شکست خوردہ اور مرعوبیت کا دور تھا۔ اس کے دوران ہندوستان بھر میں مشنریز کا سیلاب آ گیا۔ اُس وقت ایک انگریز پادری فنڈر آیا جو کلکتے سے شروع ہو کر دہلی تک پہنچ گیا اور اس نے تمام بڑے بڑے شہروں میں مسلمان علماء کو مناظروں کے اندر شکست دی، جس سے ہندوستان بھر میں کھلبلی مچ گئی۔ دہلی آ کر اس نے جامع مسجد کی سیڑھیوں پر کھڑے ہو کر اعلان کیا کہ میں کلکتے سے چل کر یہاں تک پہنچ گیا ہوں اور کوئی مسلمان عالم دین میرا مقابلہ نہیں کر سکا، میں بہت سے علماء کو شکست دے کر آیا ہوں، اور اب میں پورے ہندوستان کے علماء کو چیلنج کر رہا ہوں کہ اگر کسی میں ہمت ہے تو میرے مقابلے میں آئے۔ ذرا سوچیے کہ اگر اُس وقت اس کے مقابلے میں کوئی نہ آتا تو عوام پر کیا اثر ہوتا۔ ایک طرف سیاسی محکوم اور اس کی مرعوبیت تھی، دوسری طرف ہمارے علماء اس پادری کے مقابلے میں خاموش تھے، ان کے پاس کوئی دلیل ہی نہیں تھی۔ رہے عوام تو ان کے پاس تو کچھ بھی نہیں تھا۔ نہ وہ قرآن سے واقف تھے نہ حدیث سے اور نہ انہیں عربی زبان کی کوئی شہد بد تھی۔ ان کا تکیہ تو علماء پر تھا، اگر ان میں سے کوئی بھی خم ٹھونک کر اُس کا مقابلہ نہ کرتا تو پھر یہاں عیسائیت کا ایک سیلاب آ جاتا۔ چنانچہ اللہ تعالیٰ کا فضل و کرم ہوا کہ مولانا رحمت اللہ کیرانوی میدان میں آئے اور انہوں نے اس سے مناظرہ کر کے اسے شکست دی، جس کے بعد وہ ہندوستان چھوڑ کر بھاگ گیا۔ لگتا ہے غیرت مند آدمی تھا جو یہاں نہیں رکا، اس نے ترکی میں جا ڈال گیا۔ رحمت اللہ کیرانوی صاحب حج کے لیے گئے ہوئے تھے اور حجاز کا علاقہ اس وقت خلافت عثمانیہ کے زیر نگیں تھا۔ انہیں وہاں خلافت عثمانیہ کا پیغام موصول ہوا کہ آپ ترکی تشریف لائیں، یہاں پر اسی پادری نے جسے آپ نے ہندوستان میں شکست فاش دی تھی، ہمارے علماء کا ناطقہ بند کر رکھا ہے۔ جب اسے

## قرآن بحیثیت آلہ جہاد

جہاد فی سبیل اللہ کی ان دو منزلوں (جہاد مع النفس اور دعوت) پر جہاد کے لیے ہتھیار صرف ایک ہے اور وہ قرآن ہے۔ نفس کے خلاف جہاد کے لیے بھی آپ کو جو تلوار درکار ہے وہ قرآن ہے۔ اگر آپ کے وجود میں شیطان سرایت کر سکتا ہے تو قرآن مجید بھی آپ کے وجود میں سرایت کر جائے گا۔ زہر کا اثر اگر جسم میں کسی ایک جگہ ہو تو اس کا مقامی طور پر علاج کفایت کرے گا، لیکن زہر اگر پورے جسم میں پھیل گیا ہو تو آپ کو وہ تریاق چاہیے جو پورے جسم کے اندر پھیل سکے اور وہ صرف قرآن ہے۔ چنانچہ علامہ اقبال نے اسے بڑی خوبصورتی سے بیان کیا ہے۔

کشتن ابلیس کارے مشکل است  
زانکہ او گم اندر اعماق دل است!  
خوشتر آں باشد مسلمانش کنی!  
کشتہ شمشیر قرآنش کنی!!

اس شعر میں دو حدیثوں کے مفہوم کو جمع کر لیا گیا ہے۔ ایک تو حضور ﷺ نے فرمایا کہ ہر انسان کے ساتھ ایک شیطان ہے۔ کسی نے پوچھا کیا آپ کے ساتھ بھی ہے؟ تو آپ نے فرمایا: ہاں ہے، لیکن میں نے اسے مسلمان کر لیا ہے۔ آپ کے فرمان کا ایک مفہوم یہ بھی ہے کہ میں اس کی ایذاء سے امن و سلامتی میں ہوں اور وہ مجھے گزند نہیں پہنچا سکتا۔

دوسری حدیث یہ ہے کہ شیطان تو انسان کے جسم میں خون کی طرح گردش کرتا ہے۔ ان دونوں حدیثوں کے مفاہیم کو علامہ اقبال نے اپنے ان دو اشعار میں سمودیا ہے۔ چنانچہ علامہ اقبال فرماتے ہیں کہ ابلیس کو ہلاک کر دینا مشکل کام ہے، وہ تودل کی گہرائیوں میں جا کر بیٹھ جاتا ہے۔ اب ظاہر بات ہے کہ پورا دوران خون تودل ہی کی وجہ سے ہے لہذا وہ خون کے ساتھ انسان کے جسم میں گردش کرتا ہے۔ لہذا بہتر یہ ہے کہ

اسے مسلمان بناؤ! اور یہ مسلمان ایسے بنے گا کہ قرآن کی شمشیر سے اس کا قلع قمع کرو!  
یہ قرآن انسان کے قلبی، باطنی اور روحانی امراض یعنی حسد، تکبر، بغض، عناد، حُب مال، حُب جاہ کے لیے شفا ہے۔ اس کے بارے میں سورہ یونس میں فرمایا گیا:

﴿يَسْأَلُهَا النَّاسُ فَذَعَبًا تُكْمِرُ مَوْعِظَةً مِّن رَّبِّكُمْ وَشِفَاءً لِّمَا فِي الصُّدُورِ  
وَهُدًى وَرَحْمَةً لِّلْمُؤْمِنِينَ ؕ قُلْ بِفَضْلِ اللَّهِ وَبِرَحْمَتِهِ فَبِذَلِكَ  
فَلْيَفْرَحُوا ۗ هُوَ خَيْرٌ مِّمَّا يَجْمَعُونَ﴾ (یونس)

”لوگو! تمہارے پاس تمہارے رب کی طرف سے نصیحت آگئی ہے۔ یہ وہ چیز ہے جو دلوں کے امراض کی شفا ہے اور جو اسے قبول کر لیں ان کے لیے رہنمائی اور رحمت ہے۔ اے نبی! کہو کہ یہ اللہ کا فضل اور اس کی مہربانی ہے کہ یہ چیز اس نے بھیجی۔ پس یہ وہ چیز ہے جس پر لوگوں کو خوشی منانی چاہیے۔ یہ ان سب چیزوں سے بہتر ہے جنہیں لوگ سمیٹ رہے ہیں۔“

چنانچہ شیطان کے خلاف جہاد کے لیے بھی ہتھیار قرآن ہے اور اپنے نفس کے خلاف جہاد کے لئے بھی ہتھیار قرآن ہی ہے۔ اس میں کچھ شک نہیں کہ حکمت کا منبع اور سرچشمہ بھی قرآن ہی ہے۔ قرآن کے اندر غواصی کیجئے، غور و خوض کیجئے، اس میں غوطہ زنی کیجئے۔ ع

قرآن میں ہو غوطہ زن اے مردِ مسلمان!

مولانا روم نے کہا تھا کہ:

چند خوانی حکمت یونانیاں

حکمت ایمانیاں را ہم بخواں!

یعنی تم کب تک یونانیوں کا فلسفہ پڑھتے رہو گے، کبھی حکمت قرآنی اور حکمت ایمانی بھی تو پڑھو! قرآن کہتا ہے: ﴿ذَلِكَ مِمَّا أَوْحَىٰ إِلَيْكَ رَبُّكَ مِنَ الْحِكْمَةِ ۗ﴾ (نبی اسراء: ۳۹) ”اے نبی! یہ باتیں اس حکمت میں سے ہیں جو آپ کے رب نے آپ کی طرف نازل کی ہیں۔“ اور حضور ﷺ کی تعلیم و تربیت کی بلند ترین منزل یہی

اللہ — وہ تو چند لوگ ہوتے ہیں جن کو اللہ تعالیٰ ”توڑ دیتا ہے کوئی موسیٰ طلسم سامری“ کے مصداق پیدا کرتا ہے۔ امام غزالیؒ اور ابن تیمیہؒ تو بہر حال ایک ہی بار پیدا ہوتے ہیں۔ شاہ ولی اللہؒ بھی روز بروز پیدا نہیں ہوتے۔ ہمارے ہاں عام طور پر تصور یہی رہا ہے کہ حکمت تو وہی ”حکمت یونانیاں“ ہے۔ چنانچہ عالم اسلام میں ارسطو کی منطق کا صدیوں تک ڈنکا بجتا رہا۔ ابن سینا، فارابی، کنڈی اور ابن رشد کون تھے؟ یہ سب کے سب ارسطو کی منطق کے ڈسے ہوئے تھے۔

ہم ہوئے تم ہوئے کہ میر ہوئے

اُس کی زلفوں کے سب اسیر ہوئے!

اس حوالے سے حکمت کا منبع و سرچشمہ بھی قرآن مجید ہے، پھر یہ کہ موعظہ حسنہ بھی قرآن ہے، اور جدال کے لیے سارا مواد بھی قرآن حکیم میں موجود ہے۔ کفار و مشرکین، ملحدین اور مادہ پرستوں کے خلاف جدال کے دلائل قرآن میں موجود ہیں۔ گویا جہاد فی سبیل اللہ کی پہلی اور دوسری منزل پر جو ہتھیار درکار ہے وہ قرآن ہے۔

اس ضمن میں دوسری اہم بات یہ ہے کہ ان دونوں منزلوں پر کسی جماعت کی ضرورت نہیں، یہ کام انفرادی طور پر بھی ہو سکتا ہے۔ ایک شخص اپنے نفس اور اپنے شیطان کے خلاف جہاد خود کر سکتا ہے، اس کے لیے جماعت لازم نہیں۔ اسی طرح ایک شخص داعی بن کر کھڑا رہے اور لوگوں کو اللہ کا بندہ بننے کی دعوت دیتا رہے تو یہ کام وہ انفرادی حیثیت میں کر سکتا ہے۔ اس ضمن میں سب سے اعلیٰ مثال حضرت نوحؑ کی موجود ہے جو ساڑھے نو سو برس تک قوم کو دعوت دیتے رہے۔ چنانچہ یہ کام انفرادی طور پر بھی ہو سکتے ہیں۔ البتہ پہلی منزل پر اگر کچھ ایسے لوگوں کی صحبت نصیب ہو جائے جو اسی کشاکش میں لگے ہوئے ہوں تو ﴿كُونُوا مَعَ الصَّادِقِينَ﴾

کے مصداق ان کی معیت اور صحبت اختیار کی جانی چاہیے۔ وہ صادقین کون ہیں؟ قرآن کے الفاظ میں:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَاهَدُوا

حکمت ہے: ﴿يَتْلُوا عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾  
نبی اکرم ﷺ کے بنیادی طریق کار یا انقلابِ نبویؐ کے اساسی منہاج کے عناصر چہارگانہ قرآن حکیم میں چار مقامات پر بیان ہوئے ہیں، ان میں تین مقامات پر ترتیب یہی ہے، صرف ایک مقام پر ذرا بدلی ہوئی ہے جو حضرت ابراہیمؑ و اسماعیلؑ کی دعا پر مشتمل ہے:

﴿رَبَّنَا وَابْعَثْ فِيهِمْ رَسُولًا مِّنْهُمْ يَتْلُوا عَلَيْهِمْ آيَاتِكَ وَيُعَلِّمُهُمُ الْكِتَابَ

وَالْحِكْمَةَ وَيُزَكِّيهِمْ﴾ (البقرة: ۱۲۹)

لیکن بقیہ تینوں مقامات پر جہاں اللہ تعالیٰ کی طرف سے یہ بات آئی ہے، ترتیب اس طرح ہے: (۱) تلاوت آیات (۲) تزکیہ (۳) تعلیم کتاب (۴) تعلیم حکمت۔ چنانچہ سورۃ البقرۃ میں دوسرے مقام پر ارشاد فرمایا:

﴿كَمَا أَرْسَلْنَا فِيكُمْ رَسُولًا مِّنْكُمْ يَتْلُوا عَلَيْكُمْ آيَاتِنَا وَيُزَكِّيكُمْ وَيُعَلِّمُكُمُ

الْكِتَابَ وَالْحِكْمَةَ﴾ (آیت ۱۵۱)

پھر سورۃ آل عمران میں فرمایا:

﴿لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِّنْ أَنفُسِهِمْ يَتْلُوا

عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ﴾ (آیت ۱۶۴)

سورۃ الجمعۃ میں یہ عناصر چہارگانہ بایں الفاظ بیان ہوئے:

﴿هُوَ الَّذِي بَعَثَ فِي الْأُمِّيِّينَ رَسُولًا مِّنْهُمْ يَتْلُوا عَلَيْهِمْ آيَاتِهِ وَيُزَكِّيهِمْ

وَيُعَلِّمُهُمُ الْكِتَابَ وَالْحِكْمَةَ﴾ (آیت ۲)

ہمارا المیہ یہ ہے کہ ہم نے حکمت کو بالکل نظر انداز کر دیا اور اس کے لیے قرآن مجید کی طرف ہمارا رجوع نہیں رہا، جو حکمت کا سب سے بڑا منبع و سرچشمہ ہے۔ پھر ہماری بد قسمتی یہ ہے کہ ہمارے ہاں بہت طویل عرصے تک ”حکمت“ تو درحقیقت حکمت یونان ہی کو قرار دیا جاتا رہا ہے۔ وہیں کے فلسفہ اور منطق نے ہمارے ہاں فروغ پایا اور عام طور پر ہمارے بڑے سے بڑے علماء بھی اس سے مستثنیٰ نہیں ہوئے۔ إلا ماشاء



کرو!!“، یعنی دعوت کا انداز انداز سے کرو اور پھر اپنے رب کی کبریائی قائم کرو۔  
اس ضمن میں دوسری اصطلاح ”اقامت دین“ کی ہے۔ فرمایا:

﴿أَنْ أَقِيمُوا الدِّينَ وَلَا تَتَفَرَّقُوا فِيهِ﴾ (الشورى: ۱۳)  
”کہ قائم کرو اس دین کو اور اس میں متفرق نہ ہو جاؤ۔“

تکبیر رب اور اقامت دین ہم معنی اصطلاحیں ہیں۔

قرآن حکیم میں نبی اکرم ﷺ کا مقصد بعثت تین مرتبہ ان الفاظ میں بیان ہوا ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ.....﴾ (التوبة: ۳۳، الفتح: ۲۸، الصف: ۹)

”وہی ہے (اللہ) جس نے بھیجا اپنے رسول (محمد ﷺ) کو الہدی (قرآن حکیم) اور دین حق کے ساتھ تاکہ اسے پوری جنس دین پر غالب کر دے (یا تمام ادیان پر غالب کر دے)“

اس ضمن میں سورۃ الانفال (آیت ۴۹) میں فرمایا:

﴿وَقَاتِلُوهُمْ حَتَّى لَا تَكُونَ فِئْتَةً وَيُكُونَ الدِّينُ كُلُّهُ لِلَّهِ﴾

”اور ان (کفار و مشرکین) سے اُس وقت تک قتال کرو جب تک کہ فتنہ باقی نہ رہے اور نظام گل کا گل اللہ کے حکم کے تابع ہو جائے۔“

اسی کو جدید اصطلاح میں ”اسلامی انقلاب“ کا نام دیا جاتا ہے۔ اسی کے لیے مولانا ابوالکلام آزاد نے ”حکومت الہیہ کا قیام“ کا نعرہ لگایا۔ مولانا ابوالاعلیٰ مودودی نے جب اپنی جدوجہد کا آغاز کیا اور جماعت اسلامی قائم کی تو حکومت الہیہ ہی کو اپنا نصب العین قرار دیا۔ اسی پر علامہ مشرقی اور خیری برادران نے بھی کام کیا۔

پی این اے کی اینٹی بھٹو تحریک میں نظام مصطفیٰ ﷺ کی اصطلاح اپنائی گئی۔ اسی کے لیے نظام اسلامی اور نظام خلافت کی اصطلاحات استعمال کی جاتی ہیں، جن کا مفہوم ایک ہی ہے، ”عبارتاً شَتَّىٰ وَحُسْنُكَ وَاحِدٌ“ (ہماری عبارتیں مختلف ہیں، لیکن اے اللہ! تیرا حسن و جمال تو اپنی جگہ ایک وحدت ہے۔)

اس ضمن میں استعمال ہونے والی اصطلاحات میں سے بعض اعتبارات سے اہم

بَأْمَوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ ﴿۱۰﴾  
(الحجرات)

”یقیناً مومن تو صرف وہ ہیں جو ایمان لائے اللہ پر اور اس کے رسول پر پھر شک میں نہ پڑے اور انہوں نے جہاد کیا اللہ کی راہ میں اپنے مالوں اور اپنی جانوں کے ساتھ۔ یہی سچے لوگ ہیں۔“

چنانچہ اگر آپ ایسے صادقین کی تلاش کر کے ان کی صحبت حاصل کریں اور ان کے ساتھ رہیں، اس سے یقیناً آپ اُن کا رنگ اختیار کریں گے۔ لیکن لازم نہیں ہے کہ کوئی منظم جماعت ہو۔ اسی طرح دعوت و تبلیغ کا جہاد انفرادی طور پر بھی ہو سکتا ہے۔ شاہ ولی اللہ نے یہ کام خالص انفرادی طور پر کیا، ان کی نہ کوئی انجمن تھی نہ ادارہ تھا۔ لیکن اگر اس معاملے میں کوئی انجمنیں درس گاہیں یا ریسرچ کے ادارے وجود میں آجائیں تو یقیناً یہ مفید ہوگا۔ اور اس کام کی کسی حد تک ضرورت بھی ہے کہ ایسے اشاعتی ادارے قائم ہوں جو مختلف زبانوں میں قرآن حکیم کے تراجم اور تشریحی نوٹس مرتب کر رہے ہیں۔

## X جہاد کی بلند ترین منزل ”اقامت دین“

جہاد فی سبیل اللہ کی بلند ترین منزل نظام کی سطح پر جہاد یعنی نظام کو بدلنے کی جدوجہد ہے۔ یہ اللہ کے دین کے غلبہ کے لیے باطل نظام اور طغوت کے خلاف جہاد ہے۔ اس کے لیے قرآن مجید میں مختلف اصطلاحات آئی ہیں۔ ان میں سے ایک اصطلاح ”تکبیر رب“ ہے۔ فرمایا: ﴿وَرَبَّكَ فَكَبِّرْ﴾ X یعنی اپنے رب کی کبریائی کا نظام قائم کرو، اپنے رب کی تکبیر کرو۔ اپنے رب کو بڑا کرو۔ کیا معنی؟ رب تو خود بڑا ہے، اس کو کیسے بڑا کیا جائے؟ وہ بلا شک و شبہ بڑا ہے، لیکن اس کی بڑائی مانی نہیں جا رہی۔ اس کی بڑائی منو! سورۃ المدثر کی ابتدائی تین آیات میں سے دوسری آیت میں جہاد فی سبیل اللہ کی دوسری منزل کا ذکر ہے اور پھر تیسری آیت میں تیسری منزل کا ذکر ہے:

﴿يَا أَيُّهَا الْمُدَّثِّرُ! قُمْ فَأَنْذِرْ B وَرَبَّكَ فَكَبِّرْ X﴾

”اے اوڑھ لپیٹ کر لیٹنے والے! اٹھو اور خبردار کرو!! اور اپنے رب کی بڑائی کا اعلان

وہ جہاد فی سبیل اللہ کی منزل نہیں۔ ہو سکتا ہے کہ وہ جہاد فی سبیل الحریت یا کوئی اور جہاد ہو جسے جہاد فی سبیل اللہ کا نام دے دیا گیا ہو۔

جماعت کے بارے میں رسول اللہ ﷺ نے ارشاد فرمایا: ((يَدُّ اللَّهُ عَلَى الْجَمَاعَةِ))<sup>(۱۴)</sup> ”اللہ کا ہاتھ جماعت پر ہے“ اور ((عليكم بالجماعة))<sup>(۱۵)</sup> ”تم پر جماعت کی شکل میں رہنا فرض ہے“۔ حضرت عمر h نے فرمایا:

((أَنَّه لَا إِسْلَامَ إِلَّا بِجَمَاعَةٍ وَلَا جَمَاعَةٌ إِلَّا بِإِمَارَةٍ وَلَا إِمَارَةٌ إِلَّا بِطَاعَةٍ))  
(سنن الدارمی)

”یہ ایک حقیقت ہے کہ جماعت کے بغیر اسلام نہیں ہے، اور امارت کے بغیر جماعت نہیں ہے، اور امارت کا کوئی فائدہ نہیں اگر اس کے ساتھ اطاعت بھی نہ ہو۔“

کچھ لوگ کہتے ہیں کہ پوری امت ایک جماعت ہے۔ اگر ایسا ہے تو پھر اس کا امام کون ہے؟ اگر امیر موجود نہیں ہے تو پھر جماعت نہیں ہے۔ علامہ اقبال جو وحدتِ امت کے حدی خواں تھے آخر کار انہیں اپنے خطبات میں یہ کہنا پڑا کہ اس وقت دنیا میں امت مسلمہ موجود نہیں ہے، بلکہ بہت سی مسلم اقوام موجود ہیں۔ اسی طرح آج ہم یہ کہیں گے کہ دنیا میں بہت سے مسلم ممالک ہیں اور مسلمان ملک ہونے کے ناطے ان کے حقوق ہیں۔ جیسا کہ ایک حدیث میں آیا ہے کہ ایک مسلمان کے دوسرے مسلمان پر کچھ حقوق ہیں۔ یہ حقوق اپنی جگہ مسلم ہیں، لیکن دنیا بھر کے مسلمان ایک جماعت تو نہیں ہیں۔ اس بارے میں حضرت عمر h نے دو ٹوک انداز میں فرمادیا تھا کہ: ((لَا جَمَاعَةَ إِلَّا بِإِمَارَةٍ)) یعنی ”امارت کے بغیر کوئی جماعت نہیں“۔

اس موضوع پر ذرۃ سنام یہ حدیث ہے جو حضرت حارث اشعری h سے مروی ہے۔ نبی کریم ﷺ نے فرمایا:

((أَنَا أَمْرُكُمْ بِخَمْسٍ ، اللَّهُ أَمْرُنِي بِهِنَّ ، بِالْجَمَاعَةِ وَالسَّمْعِ وَالطَّاعَةِ

ترین بائبل کی اصطلاح ”Kingdom of Heaven on the Earth“ (زمین پر آسمانی حکومت کا قیام) ہے۔ ان کی Lord's Prayer کے الفاظ ہیں:

*Thy Kingdom Come,  
Thy will be done on earth  
as it is in heavens.*

”اے رب! تیری حکومت قائم ہو، اے رب! جس طرح تیری مرضی آسمانوں پر پوری ہو رہی ہے اسی طرح زمین پر پوری ہو!“۔ حضرت عیسیٰ d کا مشہور جملہ ہے۔ Repent for the kingdom of heaven is at hand ”توبہ کرو“ اس لیے کہ آسمانی بادشاہت آیا جا رہی ہے!“۔ یہ اشارہ محمد رسول اللہ ﷺ کی طرف تھا۔ آسمانی بادشاہت محمد رسول اللہ ﷺ کے ذریعے قائم ہوئی ہے۔ بہر حال اس ضمن میں بے شمار اصطلاحات موجود ہیں۔

### اقامت دین کی شرط لازم: منظم جماعت

اقامت دین کے مراحل بیان کرنے سے پہلے اس کی شرط لازم جان لیجئے۔ جہاد فی سبیل اللہ کی پہلی دو منزلوں پر اصل ہتھیار قرآن ہے اور ان دونوں سطحوں پر کسی منظم جماعت کا ہونا لازمی نہیں، لیکن تیسری منزل کے لیے لازم ہے ایک ایسی منظم جماعت وجود میں آئے جو اس دعوت کی بنیاد پر قائم ہوئی ہو۔ یہ نہیں کہ قومی بنیاد پر کوئی گروہ منظم ہو جائے اور قومی سطح پر کوئی جدوجہد شروع ہو جائے۔ بلکہ جو لوگ بندگی رب اور شہادت علی الناس کی دعوت شعوری طور پر قبول کر کے آئیں ان پر مشتمل ایک منظم جماعت کا ہونا ضروری ہے۔ جس طرح نماز کے لیے وضو شرط ہے ایسے ہی اقامت دین کے لیے ایک منظم جماعت کا ہونا شرط لازم ہے۔ وہ جماعت ایسے لوگوں کی ہو جنہوں نے اسلام اور ایمان کو شعوری طور پر قبول کیا ہو، جو اپنے نفس سے جہاد کی منزل سر کر کے آئے ہوں اور اپنے نفس کو اللہ اور اس کے رسول کے احکام کے تابع کر چکے ہوں۔ ایسے لوگ منظم جماعت کی شکل میں جمع ہوں۔ یہ شرط اگر پوری نہیں ہوتی تو پھر

وَالْهَجْرَةَ وَالْجِهَادَ فِي سَبِيلِ اللَّهِ) (۱۶)

”اے مسلمانو! میں تمہیں پانچ باتوں کا حکم دے رہا ہوں، اللہ نے مجھے ان کا حکم دیا ہے: (۱) التزامِ جماعت (۲) سننا (۳) اطاعت کرنا (۴) ہجرت اور (۵) اللہ کی راہ میں جہاد کرنا۔“

یعنی جماعت بھی وہ مطلوب ہے جو سمع و طاعت (Listen and obey) والی ہو۔ یہ جماعت ہجرت و جہاد کے مراحل طے کرے گی۔ ہجرت کے ضمن میں رسول اللہ ﷺ سے پوچھا گیا: ”أَيُّ الْهَجْرَةِ أَفْضَلُ يَا رَسُولَ اللَّهِ“ ”اے اللہ کے رسول! افضل ترین ہجرت کون سی ہے؟“ فرمایا: ((أَنْ تَهْجُرَ مَا كَرِهَ رَبُّكَ)) (۱۷) ”(افضل ترین ہجرت یہ ہے) کہ تم ہر اس چیز کو چھوڑ دو جو اللہ کو پسند نہیں۔“ پوچھا گیا: ”أَيُّ الْجِهَادِ أَفْضَلُ؟“ ”افضل جہاد کون سا ہے؟“ تو فرمایا: ((أَنْ تُجَاهِدَ نَفْسَكَ فِي طَاعَةِ اللَّهِ))

”(افضل جہاد یہ ہے) کہ تم اپنے نفس کے ساتھ جہاد کرو اور اسے اللہ کی اطاعت کا خوگر بناؤ۔“ اس نکتہ پر ہجرت اور جہاد باہم جڑ جاتے ہیں۔ ہر اس شے کو چھوڑ دینا جو اللہ کو نا پسند ہے اور اپنے نفس کو اللہ کے حکم کا تابع بنانے کی جدوجہد درحقیقت ایک ہی شے ہے۔ چنانچہ ہجرت اور جہاد ایک ہی تصویر کے دو رخ ہیں۔ حرام شے کو چھوڑ دینا ہجرت ہے اور اپنے نفس کو اس بات کے لیے تیار کرنا اور اسے مجبور کرنا کہ وہ حرام کو چھوڑ دے یہ جہاد ہے۔ اس سطح پر ہجرت اور جہاد دونوں ایک ہو جاتے ہیں۔ لیکن یہ تیسری منزل کا جہاد (جو خود تین درجات پر مشتمل ہے) جب اپنی بلند ترین چوٹی پر پہنچتا ہے تو اُس وقت اللہ کی خاطر اپنا گھر بار، خاندان سب کچھ چھوڑ کر دارالاسلام میں آ جانا ہجرت کہلاتا ہے۔ رسول اللہ ﷺ کی انقلابی جدوجہد میں یہ مرحلہ ”ہجرت مدینہ“ کی صورت میں آیا۔ ہجرت مدینہ مسلمانوں پر فرض تھی اور جنہوں نے ہجرت نہیں کی انہیں منافق قرار دیا گیا اور ان کے کوئی حقوق مسلمانوں پر نہیں رہے۔ ﴿فَوَآءِىَ ۙ وَاللَّذِينَ آمَنُوا وَلَمْ يُهَاجِرُوا مَالَكُمْ مِّنْ وَلَايَتِهِمْ مِّنْ شَيْءٍ حَتَّىٰ يُهَاجِرُوا﴾

(الانفال: ۷۲)

”رہے وہ لوگ جو ایمان تو لے آئے مگر انہوں نے ہجرت نہیں کی تو اُن سے تمہارا ولایت کا کوئی تعلق نہیں ہے جب تک کہ وہ ہجرت نہ کریں۔“ ہجرت کے بغیر تمہارا ان سے کوئی تعلق نہیں، ان کے کوئی حقوق اور ذمہ داری تم پر نہیں۔ تو یہ ہجرت لازم ہے۔ دوسری طرف جہاد فی سبیل اللہ کی بلند ترین منزل قتال ہے۔ اس طرح اوپر جا کر یہ ہجرت اور جہاد ایک دوسرے سے مختلف ہو جائیں گے۔

### اقامت دین کے مراحل

جہاد فی سبیل اللہ کی تیسری منزل یعنی ”اقامت دین“ کی جدوجہد کے لیے ایک منظم جماعت ناگزیر ہے۔ یہ جماعت دراصل اس جہاد کا نقطہ آغاز ہے۔ یہ جماعت ایسے افراد پر مشتمل ہونی چاہیے جو جہاد فی سبیل اللہ کی اولین منزل سے گزر کر آئے ہوں۔ یعنی اپنے نفس کے خلاف جہاد کر کے اسے اللہ کا مطیع بنا چکے ہوں۔ یہ جماعت اپنے کارکنوں کی مزید تربیت کرے گی۔ پھر یہ دوسری منزل کا جہاد یعنی دعوت و تبلیغ کا حق ادا کرے گی۔

**A صبر محض:** اس کے بعد یہ جماعت اب انقلابی مرحلے اقامت دین کے لیے اپنی جدوجہد کا آغاز کرے گی تو پہلا مرحلہ صبر محض (Passive Resistance) ہوگا، اس لیے کہ ماحول مخالفت کرے گا۔ پہلے زبانی اور پھر جسمانی طور پر تشدد کا نشانہ بنایا جائے گا، پاگل اور دیوانہ کہا جائے گا۔ آپ کو معلوم ہے یہ ساری باتیں رسول اللہ ﷺ سے کہی گئیں۔ حضور ﷺ کو مجنون، شاعر، ساحر اور مسخوڑ کہا گیا۔ یہ بھی کہا گیا کہ انہوں نے ایک عجمی غلام گھر میں بند کیا ہوا ہے، اس سے dictation لیتے ہیں، تو رات اور انجیل کی باتیں اس سے سیکھتے ہیں اور ہم پر آ کر دھونس جماتے ہیں کہ یہ اللہ کی طرف سے وحی آئی ہے۔ حضور ﷺ کو یہ ساری باتیں سننی پڑیں۔ زبانی طور پر ایذا رسانی کے بعد پھر جسمانی تشدد کا دور شروع ہوا۔ نبی اکرم ﷺ کی ذات گرامی کو بھی

رہی ہوتی ہے۔ نتیجتاً ان کی ہمدردیاں اندر ہی اندر انقلابی جماعت کے افراد کے ساتھ ہو جاتی ہیں۔ ع۔ ”جو دلوں کو فتح کر لے وہی فاتح زمانہ!“ کسی انقلابی جدوجہد میں Passive Resistance کا دور انتہائی مؤثر اور فیصلہ کن ہوتا ہے اور آئندہ کی کامیابیوں کی ضمانت یہیں سے ملتی ہے۔

B اقدام: اگلے مرحلے میں اس انقلابی جماعت کی قیادت جب یہ محسوس کرے کہ اب ہم مضبوط ہیں، ہماری تعداد بھی کافی ہے، کارکنوں کی تربیت بھی صحیح ہوئی ہے، انہوں نے اپنے نفس کو قابو میں کر لیا ہے، ان کی نیتیں بالکل خالص ہو چکی ہیں، ان کی جدوجہد خالصتاً لوجہ اللہ ہے اور وہ ﴿يَذْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ﴾ کا مصداق بن چکے ہیں، ان کی کیفیت یہ بن گئی ہے کہ وہ منظم ہیں، سمع و طاعت پر کار بند ہو چکے ہیں اور بڑی سے بڑی قربانی دینے کے لئے تیار ہیں، تو اب اقدام کیا جائے اور آگے بڑھ کر اس نظامِ باطل کو چھیڑا جائے۔ چھیڑنے کے بہت سے طریقے ہو سکتے ہیں۔ رسول اللہ ﷺ نے ان کی تجارتی شاہراہ کو، جس پر ان کے قافلے آتے جاتے تھے مخدوش بنا دیا اور اس طرح ان کی معاشی نا کہ بندی کی۔ دوسری طرف ان کی سیاسی نا کہ بندی کا انتظام اس طرح فرمایا کہ آپ نے مختلف قبائل سے معاہدے شروع کر دیے۔ چنانچہ وہ قبائل جو پہلے قریش کے حلیف تھے اب یا تو حضور ﷺ کے حلیف ہو گئے یا پھر غیر جانب دار ہو گئے کہ ہم نہ ان کا ساتھ دیں گے نہ آپ کا ساتھ دیں گے۔ اس کے نتیجے میں رسول اللہ ﷺ کے سیاسی اثر و رسوخ کا دائرہ بڑھتا گیا اور قریش کا دائرہ گھٹتا رہا۔ میں سمجھتا ہوں کہ قریش کی طرف سے تنگ آمد بچنگ آمد کا معاملہ ہوا ہے کہ غزوہ بدر کے موقع پر ان کا ایک ہزار کا لشکر نکلا ہے۔ اس معاملے میں پہلے یقیناً رسول اللہ ﷺ کی طرف سے ہی ہوئی تھی۔ اس لیے کہ جو اللہ کے دین کو غالب کرنا چاہتے ہیں ان کا کام ہے کہ وہ باطل کو چھیڑیں گے، کیونکہ وہ باطل سے ٹکر لینا چاہتے ہیں۔ وہ اس درخت کو جڑ سے اکھیڑنا چاہتے ہیں، لہذا اس سے ہلانا شروع کریں گے۔ جب ہی تو اس کا امکان ہو گا کہ اسے اکھیڑا جا سکے۔

اس کا نشانہ بنا پڑا۔ خاص طور پر نوجوانوں اور غلاموں کو بدترین جسمانی تشدد کا نشانہ بنایا گیا۔ غلاموں پر ان کے آقاؤں اور نوجوانوں پر ان کے بزرگوں کو حق حاصل تھا کہ جو چاہیں کریں۔ حضرت عثمان h خاندان بنی اُمیہ کے چشم و چراغ تھے۔ ان کے چچا نے انہیں چٹائی کے اندر لپیٹ کر دھواں دے دیا، جس سے آپ کا دم گھٹنے لگا۔ حضرت سعد بن ابی وقاص h کی ماں نے مرن برت رکھ لیا۔ حضرت مصعب بن عمیر h برہنہ کر کے گھر سے نکال دیئے گئے۔ حضرت عثمان h نے اسی لیے اپنی زوجہ محترمہ (حضور ﷺ کی صاحبزادی) کے ساتھ حبشہ کی طرف ہجرت کی۔ غلاموں کے ساتھ جو معاملہ ہو رہا تھا وہ سب کو معلوم ہے۔ لیکن اُس دور میں حکم تھا کہ ”كُفُّوا أَيْدِيَكُمْ“ یعنی اپنے ہاتھ روکے رکھو۔ اس لیے کہ تمہیں ابھی وقت چاہیے۔ ابھی تم تھوڑے ہو اور تمہارا Base لا محدود ہے تم اگر اس حالت میں مزاحمت کرو گے تو کچل دیے جاؤ گے۔ تمہیں ابھی وقت چاہیے اور اس وقت کے لیے صبر کرو اپنے ہاتھ روکے رکھو چاہے تمہارے ٹکڑے اڑا دیئے جائیں یا زندہ بھون دیا جائے۔ اپنے دفاع میں بھی ہاتھ مت اٹھاؤ۔ یہ صبر محض ہے۔ کئی دور میں کم از کم آٹھ برس تک یہ مرحلہ جاری رہا۔ ابتدائی چار سال اس مرحلے میں شامل نہیں تھے بلکہ جسمانی تشدد کا آغاز چوتھے سال سے ہوا ہے۔ چنانچہ پورے آٹھ یا نو برس تک کسی تشدد کا جواب نہیں دیا گیا اور ہاتھ بندھے رکھے گئے۔

انقلابی جدوجہد میں صبر محض کی حکمت عملی کا سب سے بڑا فائدہ یہ ہوتا ہے کہ معاشرے کی خاموش اکثریت (Silent Majority) کی ہمدردیاں ان انقلابی افراد کی طرف منعطف ہونا شروع ہو جاتی ہیں۔ اُمیہ بن خلف نے حضرت بلال رضی اللہ عنہ کو اس طرح وحشیانہ طور پر مارا ہے کہ اس طرح حیوانوں کو بھی نہیں مارا جاتا۔ کیا بلال نے کہیں چوری کر لی تھی یا اس کی بیٹی کی عزت پر ہاتھ ڈالا تھا؟ نہیں، وہ تو صرف یہ کہتا تھا کہ اللہ کے سوا کوئی معبود نہیں اور محمد ﷺ اللہ کے رسول ہیں۔ خاموش اکثریت خاموش تو ہوتی ہے لیکن وہ اندھی یا بہری تو نہیں ہوتی، اگرچہ وہ بول نہیں سکتی کیونکہ اس میں اس کی ہمت و جرأت نہیں ہوتی کہ ظالم سے پوچھ سکے کہ کیا کر رہے ہو؟ لیکن وہ اندھی، بہری یا گوئی تو نہیں ہوتی۔ وہ دیکھ اور سن

ان سے لڑتے رہو یہاں تک کہ فتنہ باقی نہ رہے اور دین اللہ کے لیے ہو جائے۔“ اور آخری بار فرمایا: ﴿وَقَاتِلُوهُمْ حَتَّى لَا تَكُونَ فِتْنَةً وَيَكُونَ الدِّينُ كَلَهُ لِلَّهِ﴾ (الانفال: ۳۹) ”اور تم ان سے جنگ کرتے رہو یہاں تک کہ فتنہ باقی نہ رہے اور دین پورے کا پورا اللہ کے لیے ہو جائے۔“ یعنی پورا نظام اللہ کی حاکمیت کے تابع ہو جائے۔ اس میں پھر وہ مقام محبوبیت ہے جس کا ذکر سورۃ الصف میں ہے۔ فرمایا: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفًّا كَانَهُمْ بُنْيَانٌ مَرصُوصٌ﴾ (الصف) ”اللہ کو تو محبت اپنے ان بندوں سے ہے جو اس کی راہ میں جنگ کرتے ہیں صفیں باندھ کر گویا کہ سیسہ پلائی ہوئی دیوار ہیں۔“ علامہ اقبال نے یہیں سے یہ اسلوب مستعار لیا ہے۔

محبت مجھے ان جوانوں سے ہے

ستاروں پہ جو ڈالتے ہیں کمند!

یہ بلند ترین مقام ہے، جس کے بارے میں اقبال نے کہا ہے۔

مقامِ بندگی دیگر، مقامِ عاشقی دیگر

زنوری سجدہ می خواہی زخا کی بیش ازاں خواہی

چناں خود را نگہداری کہ با ایں بے نیازی با

شہادت بر وجود خود ز خون دوستان خواہی!

مقامِ بندگی اور ہے، مقامِ عاشقی اور ہے۔ عاشق تو وہ ہے جو اللہ کے دین کے غلبے کے لیے میدان میں آئے اور اپنا تن من دھن لگا دے۔ اس کے اندر اللہ کے لیے وہ غیرت و حمیت ہے کہ وہ حق کو مغلوب نہیں دیکھ سکتا۔ جیسے حضرت ابو بکر صدیق نے کہا تھا: ((أَيُّدُلُ الدِّينَ وَأَنَا حَيٌّ)) ”کیا دین میں تغیر و تبدل ہو جائے گا جبکہ میں ابھی زندہ ہوں؟“ یعنی میرے جیتے جی ایسا نہیں ہو سکتا۔ مانعین زکوٰۃ کے خلاف قتال کے لیے اور کوئی نہیں نکلے گا تو میں تن تنہا نکلوں گا۔ یہ جذبہ درکار ہے۔

مقامِ بندگی دیگر، مقامِ عاشقی دیگر

زنوری سجدہ می خواہی زخا کی بیش ازاں خواہی

اب یہ باتیں واضح طور پر سامنے آنی چاہئیں۔ اب علامہ شبلی اور ان سے پہلے کا زمانہ گزر گیا جب ہمارے سیرت نگاروں کو اہل یورپ کے سامنے معذرت خواہانہ انداز اختیار کرنا پڑتا تھا۔ مغرب کی طرف سے جہاد اور مسلمانوں کے خلاف پروپیگنڈا کیا جاتا تھا اور یہ کہا جاتا تھا کہ ”بوعے خون آتی ہے اس قوم کے افسانوں سے!“ اور یہ کہ اسلام کی ساری تبلیغ تلوار سے ہوئی ہے۔ اس پر ہمارے علماء کا انداز یہ ہوتا تھا کہ نہیں نہیں، حضور ﷺ نے جنگ شروع نہیں کی، بلکہ جنگ ان پر ٹھونسی گئی تھی، آپ نے تو مدافعتانہ جنگ کی تھی۔ حالانکہ یہ بالکل غلط ہے۔ اللہ کا دین تو غالب ہونے کے لئے آیا تھا اور رسول اللہ ﷺ اسے غالب کرنے کے لئے مبعوث فرمائے گئے تھے۔ ”الْحَقُّ يَغْلِبُ وَلَا يُغْلَبُ عَلَيْهِ“ (حق غالب ہو کر رہتا ہے، اسے مغلوب نہیں کیا جاسکتا۔) جب تک طاقت موجود نہیں اس وقت تک تو باطل کے غلبے کو برداشت کرنا پڑے گا، لیکن طاقت ہونے کے باوجود آپ باطل کے غلبے کو برداشت کر لیں تو آپ کے دین و ایمان کی نفی ہو جائے گی۔ اس حوالے سے جان لیجیے کہ صبر محض (Passive Resistance) کے بعد اقدام (Active Resistance) درحقیقت تیسری منزل کے جہاد کا دوسرا مرحلہ ہے۔

X تصادم: جب آپ نے نظامِ باطل کو چھیڑ لیا اور ان کے مفادات پر جب ضرب پڑی تو وہ اٹھیں گے اور اپنے نظام کا دفاع کریں گے۔ چنانچہ وہ پوری قوت کے ساتھ آپ پر حملہ آور ہوں گے اور پھر بالفعل تصادم (Conflict) ہوگا۔

اس تصادم کی دو شکلیں ہیں۔ ایک شکل وہ ہے جو ہمیں سیرتِ نبویؐ میں نظر آتی ہے۔ یہ قتال فی سبیل اللہ تھا جس کے لیے حکم دیا گیا: ﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ﴾ (البقرہ: ۱۹۰) ”اور تم اللہ کی راہ میں ان لوگوں سے لڑو جو تم سے لڑتے ہیں۔“ اور فرمایا: ﴿إِذْنٌ لِلَّذِينَ يُقَاتِلُونَ بَانْتِهَامٍ ظَلَمُوا﴾ (الحج: ۳۹) ”اجازت دے دی گئی ہے ان لوگوں کو جن کے خلاف جنگ کی جارہی ہے، کیونکہ وہ مظلوم ہیں۔“ اور فرمایا: ﴿وَقَاتِلُوهُمْ حَتَّى لَا تَكُونَ فِتْنَةً وَيَكُونَ الدِّينُ لِلَّهِ﴾ (البقرہ: ۱۹۳) ”اور تم

سرمایہ دار حکومت سنبھالے بیٹھے ہیں۔ اگر آپ نظام کو بدلنا چاہیں گے تو وہ لوگ چونکہ حکومت پر فائز ہیں اس لیے وہ اپنے تمام تر وسائل آپ کے خلاف استعمال کریں گے۔ حکومت پر فائز ہونے کے ناطے مسلح افواج، ایئر فورس، پولیس اور پیرا ملٹری فورسز ان کے اختیار میں ہیں، جبکہ عوام نہتے ہیں۔ اس لیے یہ مقابلہ اتنا غیر مساوی ہو گیا ہے کہ اس کے ساتھ قتال کا معاملہ قابل عمل نہیں ہے۔ تاہم نوٹ کیجیے کہ یہ بہر حال جائز ہے جہاں بھی اس کے قابل عمل ہونے کا امکان ہو وہاں فاسق و فاجر حکمرانوں سے قتال کیا جا سکتا ہے۔ اس کو کسی نے حرام نہیں کیا۔ یہ تو غلام احمد قادیانی (علیہ ماعلیہ) کا موقف ہے کہ ”دین کے لیے حرام ہے اب دوستو قتال!“ قتال جہاں قابل عمل (feasible) ہو گا لازماً کیا جائے گا۔ لیکن اگر ادھر قوت اتنی ہے اور ادھر عوام نہتے ہیں تو عوام کو اپنی طاقت کا اظہار عوامی سطح پر منظم مظاہروں کی صورت میں کرنا ہوگا اور حکومت کے خلاف ایک تحریک مزاحمت اٹھانا ہوگی۔ یہ تحریک عدم تشدد پر مبنی عدم تعاون اور رسول نافرمانی کی تحریک ہوگی، جو بالآخر غیر مسلح بغاوت (Unarmed Revolt) کی صورت اختیار کرے گی۔ یہ غیر مسلح بغاوت ایک طرفہ ہوگی، جس میں حصہ لینے والے خود جان دینے کے لیے تیار ہوں، لیکن کسی کی جان کے درپے نہ ہوں۔ قتال اگرچہ دو طرفہ معاملہ ہے۔ لیکن اس میں بھی اصل شے تو اپنی جان ہتھیلی پر رکھ کر میدان میں آنا ہوتا ہے۔ تو جو شخص اپنی جان کا نذرانہ پیش کرنے کے لیے میدان میں آ گیا ہے تو گویا کہ اس نے قتال کا تقاضا پورا کر دیا۔ قتال اگر ایک طرفہ ہو اور غیر مسلح بغاوت کی صورت اختیار کرے تو اس میں حصہ لینے والوں کو پولیس اور فوج کی گولیوں کا نشانہ بننا پڑے گا، ان پر لاشی چارج ہوگا اور یہ جیلوں میں ٹھونسے جائیں گے۔ اگر لوگ اس کے لیے تیار ہو گئے ہیں تو گویا انہوں نے وہ شرط پوری کر دی ہے کہ وہ اپنے خون سے اللہ تعالیٰ کی توحید اور اللہ تعالیٰ کے نظام کی سربلندی کی جدوجہد کی گواہی دینے کو تیار ہیں۔ اس حوالے سے یہ سول نافرمانی اور غیر مسلح بغاوت ”مسلح تصادم“ (Armed Conflict) کا بدل ہے۔

اے اللہ! فرشتوں سے تو تجھے اطاعت ہی مطلوب ہے۔ چنانچہ فرشتوں نے یہی تو کہا تھا کہ ﴿نَحْنُ نُسَبِّحُ بِحَمْدِكَ وَنُقَدِّسُ لَكَ﴾ ”آپ کی حمد و ثنا کے ساتھ تسبیح اور آپ کی تقدیس تو ہم کر رہے ہیں۔ ہم آپ کے احکام کی تعمیل کر رہے ہیں۔ لیکن اس خاکی انسان سے تجھے کچھ اور ہی مطلوب ہے۔ اور وہ کیا ہے؟

چنانچہ خود را نگہداری کہ با این بے نیازی با شہادت بر وجود خود ز خون دوستان خواہی!

اپنی ذات کا تجھے اتنا احساس ہے کہ اگرچہ تو بے نیاز ہے، غنی ہے، مگر تو اپنے دوستوں کے خون سے چاہتا ہے کہ تیری توحید کی گواہی دی جائے۔ تیرے دوست اولیاء اللہ اپنے خون سے تیری گواہی دیں۔

بہر حال قتال فی سبیل اللہ دو طرفہ جنگ کی شکل ہے۔ اس کا ایک نقشہ سورۃ التوبہ کی آیت ۱۱۱ میں بیان کیا گیا ہے:

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ

يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ﴾

”یقیناً اللہ نے اہل ایمان سے ان کی جانیں اور مال جنت کے عوض خرید لیے ہیں، وہ اللہ کی راہ میں جنگ کرتے ہیں تو قتل کرتے بھی ہیں اور قتل ہوتے بھی ہیں۔“

### موجودہ حالات میں مسلح تصادم کا متبادل

سیرت النبی ﷺ میں ہمیں تصادم کی جو صورت نظر آتی ہے وہ تو قتال یعنی دو طرفہ جنگ ہی کی ہے۔ لیکن موجودہ حالات میں اس کی ایک طرفہ شکل بھی ہو سکتی ہے۔ اس کو ایک اجتہادی رائے سمجھ لیجیے۔ (میری تالیف ”منہج انقلاب نبوی“ کا آخری باب اسی پر مشتمل ہے۔) ہمارے موجودہ حالات دور نبوی کے حالات سے کئی اعتبارات سے مختلف ہیں۔ آج حکومتیں بہت طاقتور ہیں اور وہ باطل نظام کی محافظ ہیں۔ ملک میں اگر جاگیرداری نظام رائج ہے تو حکومت میں جاگیردار بیٹھے ہیں، سرمایہ داری نظام میں

## مقتول فی سبیل اللہ کا مقام

قتال فی سبیل اللہ کے مقام کو سمجھنے کے لیے مسلم شریف کی ایک حدیث ملاحظہ کیجیے۔ حضرت ابو ہریرہ سے مروی ہے کہ رسول اللہ ﷺ نے ارشاد فرمایا:

((مَنْ مَاتَ وَلَمْ يَغْزُ وَلَمْ يُحَدِّثْ بِهِ نَفْسَهُ مَاتَ عَلَى شُعْبَةٍ مِنَ الْبِنْفَاقِ)) (۱۸)

”جو (مسلمان) اس حال میں مرا کہ نہ اس نے کبھی اللہ کی راہ میں جنگ کی اور نہ ہی اس کے دل میں اس کی آرزو پیدا ہوئی تو اس کی موت ایک طرح کے نفاق پر واقع ہوئی۔“

یہ تو ہو سکتا ہے کہ ایک شخص کی زندگی میں یہ مرحلہ ہی نہ آئے، جیسے بعض صحابہؓ کے میں فوت ہو گئے اور ان کی زندگی میں قتال کا مرحلہ ہی نہیں آیا، لیکن اس حدیث کی رو سے اللہ کے راستے میں قتال کی آرزو ہر مسلمان کے دل میں ہونا ضروری ہے۔

اللہ کے راستے میں قتال کرتے ہوئے اپنی جان قربان کر دینے کی آرزو خود رسول اللہ ﷺ کے دل میں کس درجے موجزن تھی اس کا اندازہ اس حدیث سے کیجیے۔ فرمایا:

((لَوْ دِدْتُ اِنِّي اُقْتَلُ فِي سَبِيلِ اللّٰهِ ثُمَّ اُحْيَا ثُمَّ اُقْتَلُ ثُمَّ اُحْيَا ثُمَّ اُقْتَلُ)) (۱۹)

”میرے دل میں بڑی آرزو اور بڑی تمنا ہے کہ میں اللہ کی راہ میں قتل کر دیا جاؤں، پھر مجھے زندہ کیا جائے، پھر قتل کیا جاؤں، پھر زندہ کیا جائے، پھر قتل کیا جاؤں، پھر زندہ کیا جاؤں اور پھر قتل کیا جاؤں۔“

اس حدیث میں چار مرتبہ ”اُقْتَلُ“ کا لفظ آیا ہے۔ یہ آرزو محمد رسول اللہ کی ہے کہ میں اللہ کی راہ میں بار بار قتل کیا جاؤں۔ ہم میں سے ہر شخص کو سوچنے کی ضرورت ہے کہ اگر اس آرزو سے ہمارے سینے خالی ہوں تو ہمیں رسول اللہ ﷺ سے کیا نسبت ہے؟

مقتول فی سبیل اللہ کا مقام قرآن مجید میں بایں الفاظ بیان ہوا ہے:

﴿وَلَا تَقُولُوا لِمَنْ يُقْتَلُ فِي سَبِيلِ اللّٰهِ اَمْوَاتٌ﴾ (البقرة: ۱۵۴)

”اور جو لوگ اللہ کی راہ میں مارے جائیں انہیں مردہ مت کہو۔“

﴿وَلَا تَحْسِبَنَّ الَّذِيْنَ قُتِلُوْا فِيْ سَبِيْلِ اللّٰهِ اَمْوَاتًا بَلْ اَحْيَاءٌ عِنْدَ رَبِّهِمْ

يُرِزُّوْنَ﴾ (آل عمران)

”اور جو لوگ اللہ کی راہ میں قتل ہو جائیں انہیں مردہ نہ سمجھو، بلکہ وہ تو درحقیقت

زندہ ہیں، اپنے رب کے پاس رزق پا رہے ہیں۔“

اللہ کی راہ میں قتل ہونے والا تو زندہ ہے۔ شہید کے لیے حساب کتاب کا مرحلہ نہیں ہے، وہ تو سیدھے جنت میں جائیں گے۔ اللہ کی راہ میں قتال کا یہ مقام ہے۔ یہ وہ شہادت ہے جو منزل پر منزل طے کرتی ہوئی چلی آ رہی ہے اور نویں منزل پر آ کر قتال فی سبیل اللہ کے مقام پر پہنچتی ہے۔ کچھ لوگ سیدھے چھلانگ لگا کر وہاں پہنچتے ہیں اور سمجھتے ہیں کہ یہ جہاد فی سبیل اللہ اور قتال فی سبیل اللہ ہے۔

مقتول فی سبیل اللہ ہونے کی سعادت ان لوگوں کا نصیب ہے جو اللہ کی راہ میں قتال (دو طرفہ جنگ) کرتے ہیں، اور اس سعادت میں وہ لوگ بھی شریک ہیں جو ایک طرفہ جنگ میں اپنی جان جان آفرین کے سپرد کر دیتے ہیں۔ جیسے حضرت یاسر اور حضرت سمیئہؓ اس وقت قتل کر دیئے گئے جبکہ ابھی صبر محض (Passive Resistance) کا دور تھا اور قتال کا مرحلہ ابھی نہیں آیا تھا، دو طرفہ جنگ ابھی شروع نہیں ہوئی تھی۔ دو طرفہ جنگ شروع ہونے کے بعد جنہوں نے مرتبہ شہادت حاصل کیا یا اس سے پہلے ہی مرتبہ شہادت پر فائز ہو گئے، یہ دونوں اس سعادت میں شامل ہو جائیں گے۔ بہر حال جہاد فی سبیل اللہ اور اس کی منزلوں کا ایک منظم جماعت کے بغیر کوئی تصور نہیں۔

## نظم جماعت کی مسنون اساس: بیعت سمع و طاعت

اب سوال پیدا ہوتا ہے کہ اس منظم جماعت کی تنظیم کی بنیاد کیا ہو؟ اس کے لیے ہمیں جو مسنون، مأثور اور منصوص بنیاد ملتی ہے وہ بیعت سمع و طاعت ہے۔ نبی اکرم ﷺ

یہ ہے حزب اللہ (یعنی اللہ کی پارٹی) جس کے بارے میں فرمایا گیا: ﴿أُولَٰئِكَ حِزْبُ اللَّهِ ۗ أَلَا إِنَّ حِزْبَ اللَّهِ هُمُ الْمُفْلِحُونَ﴾ (المجادلہ) نیز فرمایا: ﴿فَإِنَّ حِزْبَ اللَّهِ هُمُ الْغَالِبُونَ﴾ (المائدۃ) گویا حزب اللہ سے دنیا میں غلبے کا بھی وعدہ ہے (اگر یہ شرائط پوری کی ہوئی ہوں) اور اس حزب اللہ سے آخرت کی فلاح کا وعدہ بھی ہے۔ سورۃ المجادلہ میں اس فلاح کا ذکر ہے اور سورۃ المائدہ میں غلبے کا ذکر ہے۔

نبی اکرم ﷺ نے جو بیعت سح و طاعت لی تھی وہ غیر مشروط اور مطلق تھی، لیکن آپ کے بعد اس بیعت سح و طاعت میں ”فی المعروف“ کا اضافہ ہوگا۔ اس لیے کہ حضور ﷺ کی طاعت مطلق طاعت تھی کہ جو حکم بھی آپ دیں گے اس کی بلاچون و چرا طاعت کرنی ہوگی۔ اس لیے کہ آپ سے غلطی کا صدور ممکن نہیں، آپ معصوم ہیں اور جو کچھ آپ پر اللہ کی طرف سے وحی ہوتی ہے آپ وہی کچھ کرتے اور کہتے تھے۔

ازروئے الفاظ قرآنی:

﴿وَمَا يَنْطِقُ عَنِ الْهَوَىٰ ۖ إِنْ هُوَ إِلَّا وَحْيٌ يُوحَىٰ﴾ (النجم)

”اور وہ اپنی خواہش نفس سے نہیں بولتے۔ یہ تو ایک وحی ہے جو ان پر کی جاتی ہے۔“

اگر کوئی دنیاوی تدبیر ہوتی تو اس میں حضور ﷺ ساتھیوں سے مشورہ لیتے۔ بعض مواقع پر ساتھی خود عرض کر دیتے کہ اگر آپ کی رائے وحی پر مبنی ہے تو سمیعنا واطعنا، اور اگر یہ آپ کا ذاتی اجتہاد ہے تو ہمیں اس کے بارے میں کچھ عرض کرنے کی اجازت دیجیے۔ حضور ﷺ فرماتے کہ ہاں اپنی رائے بیان کریں۔ لیکن جس بات کا آپ حکم فرمادیتے اس پر سب سر تسلیم خم کر دیتے، کیونکہ وہ تو ہر حال میں ماننا ہے۔ لیکن محمد رسول اللہ ﷺ کے بعد ابو بکر صدیق h کا بھی یہ مقام نہیں ہے کہ وہ کہہ سکیں کہ میں جو حکم بھی دوں گا وہ ماننا پڑے گا۔ حضور ﷺ کے بعد اصول یہ ہوگا کہ کتاب و سنت کے دائرے کے اندر اندر حکم ہوگا تو ماننا جائے گا۔ اگر اللہ اور اس کے رسول ﷺ کے احکام کے دائرے کے اندر اندر حکم دیا جائے گا تو ٹھیک ہے اس سے باہر قابل قبول نہیں۔ اسلامی ریاست کا سیاسی نظام بھی بنے گا تو اسی دائرے کے اندر اندر اور کوئی جماعتی

نے اپنے ساتھیوں سے یہ بیعت لی، حالانکہ آپ اللہ کے رسول تھے اور جو بھی آپ پر ایمان لے آتا اس پر آپ کی اطاعت لازم تھی، لیکن پھر بھی آپ نے اُس وقت بیعت لی جبکہ قتال کا مرحلہ آنے والا تھا۔ سیرت النبی ﷺ میں ہمارے پاس اس کے علاوہ اور کوئی نظیر نہیں ہے۔ وہاں اصل جماعت تو اس بنیاد پر بن گئی تھی کہ اللہ کے رسول نے دعویٰ کیا کہ میں اللہ کا رسول ہوں، جس نے یہ مان لیا وہ اُس جماعت میں شامل ہو گیا جو ﴿مُحَمَّدٌ رَسُولُ اللَّهِ وَالَّذِينَ مَعَهُ﴾ پر مشتمل تھی۔ جنہوں نے تسلیم کر لیا کہ آپ اللہ کے رسول ہیں، وہ آپ کی پیروی کریں گے، آپ کا حکم مانیں گے، آپ کی بات سنیں گے اور اس پر عمل کریں گے۔ لہذا وہاں آغاز میں بیعت کی ضرورت نہ تھی۔ چنانچہ آپ نے بیعت آخری مرحلے پر لی، لیکن ہمارے پاس تنظیم کی بنیاد کے لیے کوئی متبادل اساس نہ حدیث میں ہے نہ قرآن میں، اور نہ ہماری تیرہ سو برس کی تاریخ میں بیعت سح و طاعت کے علاوہ کوئی بنیاد موجود ہے۔ اس کے لیے متفق علیہ روایت ہے جو حضرت عبادہ بن صامت h سے مروی ہے:

((بَايَعْنَا رَسُولَ اللَّهِ ﷺ عَلَى السَّمْعِ وَالطَّاعَةِ فِي الْعُسْرِ وَالْيُسْرِ، وَالْمَنْشِطِ وَالْمَكْرَهِ وَعَلَى اثَرَةِ عَلَيْنَا وَعَلَى أَنْ لَا نَنْزِعَ الْأَمْرَ أَهْلَهُ وَعَلَى أَنْ نَقُولَ بِالْحَقِّ أَيَّمَا كُنَّا لَا نَخَافُ فِي اللَّهِ لَوْمَةَ لَائِمٍ)) (۲۰)

”ہم نے بیعت کی تھی اللہ کے رسول ﷺ سے اس بات پر کہ آپ کا ہر حکم سنیں گے اور مانیں گے، خواہ مشکل ہو خواہ آسانی ہو، خواہ ہماری طبیعتیں آمادہ ہوں خواہ ہمیں اپنی طبیعتوں پر جبر کرنا پڑے، خواہ آپ دوسروں کو ہم پر ترجیح دے دیں۔ جنہیں آپ امیر بنائیں گے یا ذمہ داری سونپیں گے ہم ان سے جھگڑے گے نہیں (ان سے تعاون کریں گے اور ان کی اطاعت کریں گے) جہاں بھی ہوں گے حق بات ضرور کہیں گے (اپنی رائے ضرور پیش کریں گے)۔ ہم اللہ کے معاملہ میں کسی ملامت کرنے والے کی ملامت سے نہیں ڈریں گے۔ (اس خوف سے کہ لوگ ملامت کریں گے یا مذاق اڑائیں گے ہم اپنی زبان بند نہیں کریں گے۔)“



مباح سمجھتا ہوں، لیکن میرے نزدیک منصوص، مسنون اور ماثور شخصی بیعت اس دستوری بیعت سے بدرجہا بہتر ہے۔

### دواہم باتیں

اب آخری دو باتیں نوٹ کر لیجیے:

(۱) پہلی دو منزلوں کے جہاد کا جہاد فی سبیل اللہ ہونا اس شرط سے مشروط ہے کہ ہدف تیسری منزل ہو۔ اگر پیش نظر اقامت دین نہیں ہے تو پھر یہ چیزیں جہاد فی سبیل اللہ شمار نہیں ہوں گی۔ ہو سکتا ہے کہ پہلی منزل پر تزکیہ نفس خانقاہی نظام بن کر رہ جائے اور بس تزکیہ اور تربیت کا یہی عمل نسل بعد نسل چلتا رہے۔ اسی طرح اگر دعوت و تبلیغ کا ہدف بھی ”اقامت دین“ نہیں ہے تو پھر یہ بھی جہاد فی سبیل اللہ کے کھاتے میں شمار نہیں ہوگی۔ ع

آہ وہ تیرنیم کش جس کا نہ ہو کوئی ہدف!

لہذا آغاز ہی سے ہدف اقامت دین اور غلبہ دین ہونا چاہیے۔ ابتدا ہی سے یہ ہدف سامنے رہنا چاہیے۔ اس لیے کہ ساری جدوجہد منزل بہ منزل اسی کے لیے ہو رہی ہے۔ (۲) جب کوئی بندہ مؤمن غلبہ طاغوت کے تحت زندگی گزار رہا ہو تو اس کی ترجیحات کیا ہونی چاہئیں؟ آج پوری کی پوری امت کا حال یہ ہے کہ وہ طاغوت اور باطل کے غلبے کے تحت زندگی گزار رہی ہے، الا ماشاء اللہ، کچھ pockets ہیں جو اس سے مستثنیٰ ہیں۔ مثلاً آپ کہہ سکتے ہیں کہ افغانستان میں اسلامی حدود و تعزیرات کا نفاذ ہوا ہے یا کسی حد تک سعودی عرب، ایران اور سوڈان میں اپنے اپنے فقہی تصورات کے مطابق اسلامی قوانین نافذ کئے گئے ہیں، باقی پوری امت مسلمہ طاغوت کے شکنجے میں ہے۔ چاہے سو فیصد مسلمان آبادی ہے لیکن نظام کافرانہ ہے۔ ایسی صورت حال میں قرآن کا فیصلہ یہ ہے کہ ﴿وَمَنْ لَّمْ يَحْكَمْ بِمَا أَنْزَلَ اللَّهُ فَأُولَٰئِكَ هُمُ الْكَافِرُونَ﴾ ..... فَأُولَٰئِكَ هُمُ الظَّالِمُونَ ..... فَأُولَٰئِكَ هُمُ الْفٰسِقُونَ ﴿۵﴾ یعنی جو اللہ کی

نظام بنے گا تو وہ بھی اس دائرے کے اندر اندر۔ چنانچہ ہم نے تنظیم اسلامی میں شمولیت کے لیے جو حلف نامہ رکھا ہے وہ اسی حدیث پر مبنی ہے۔ لیکن اس میں ”فی المعروف“ کا اضافہ کیا گیا ہے۔ یعنی ”إِنِّي أَبَايَعُكَ عَلَى السَّمْعِ وَالطَّاعَةِ فِي الْمَعْرُوفِ ..... الخ

ظاہر بات ہے بیعت سمع و طاعت اس جماعت کی بنیاد ہے جو اقامت دین کی سطح پر، یعنی تیسری منزل پر جہاد فی سبیل اللہ کا کام کرنا چاہے۔ جیسا کہ عرض کیا گیا، بیعت سمع و طاعت کا یہ نظام ”منصوص“ بھی ہے، یعنی قرآن و حدیث کی نص (text) سے ثابت ہے، ”مسنون“ بھی ہے، یعنی سنت نبویؐ سے ثابت ہے اور ”ماثور“ بھی ہے۔ امت کا اس پر تعامل رہا ہے۔ تیرہ سو برس کی پوری مسلم تاریخ میں ہر اجتماع کام شخصی بیعت کی بنیاد پر ہوا ہے۔ حضور ﷺ کے ہاتھ پر شخصی بیعت ہوئی، پھر ابو بکر و عمرؓ کے ہاتھ پر شخصی بیعت ہوئی۔ اور جب خلافت غلط رخ اختیار کر رہی تھی تو اس کا رخ درست کرنے کے لیے حضرت حسینؓ میدان میں آئے تو ان کے ہاتھ پر بیعت کی گئی۔ یہ دوسری بات ہے کہ کوفیوں نے بیعت توڑ دی۔ اس کا کوئی وبال حضرت حسینؓ پر نہیں ہے (معاذ اللہ)۔ عبد اللہ بن الزبیرؓ اٹھے تو ان کے ہاتھ پر بیعت کی گئی۔ پھر ہمارے ہاں خلافت نے ملوکیت کی شکل اختیار کر لی تو بھی بیعت کی بنیاد برقرار رہی۔ تصوف میں تزکیہ نفس کا سلسلہ شروع ہوا تو وہ بھی بیعت ارشاد ہی کی بنیاد پر چلا۔ پچھلی صدی میں نوآبادیاتی نظام کے خلاف عالم اسلام میں مزاحمت کی تحریکیں اٹھیں تو وہ سب بیعت کی بنیاد پر ہی تھیں۔ چاہے وہ سوڈان میں مہدی سوڈانی کی تحریک تھی، یا لیبیا میں سنوسی کی تحریک تھی، یا ہندوستان میں تحریک شہیدین تھی۔

موجودہ دور میں مغربی اثرات کے تحت بالعموم شخصی بیعت کی بجائے دستوری بیعت کا نظام اختیار کیا جاتا ہے۔ یعنی جماعت کا ایک دستور لکھا ہوا موجود ہے اور آپ کی بیعت اس دستور سے ہے کہ آپ اس دستور کی پابندی کریں گے اور اس دستور کی رو سے جو امیر ہوگا اس کی بات مانیں گے۔ یہ دستوری بیعت ہے، جسے میں جائز اور

کیا، پھر آپ پر ایمان لانے والے آپ کے ساتھیوں نے یہی جہاد کیا۔ بارہ برس صبر محض (Passive Resistance) میں گزرے ہیں تو اس دوران بھی جہاد فی سبیل اللہ منزل بمنزل آگے بڑھتا رہا ہے اور پھر اقدام (Active Resistance) کا ایک دو سال کا عرصہ ہے اور پھر جا کر مسلح تصادم (Armed Conflict) یعنی قتال فی سبیل اللہ کا مرحلہ آیا ہے۔

بہر حال جہاد فی سبیل اللہ رسول اللہ ﷺ کی بعثت سے جاری ہے اور اس وقت تک جاری رہے گا جب امت کا آخری حصہ دجال کے ساتھ جنگ کرے گا۔ دجال کے ساتھ جو جہاد ہوگا وہ جہاد کی آخری منزل یعنی قتال ہوگا۔ یہ ایک بہت بڑی جنگ ہوگی جسے حدیث میں ’الْمُحَمَّةُ الْعُظْمَى‘ قرار دیا گیا ہے۔ اور یہ مرحلہ بھی اب کوئی زیادہ دور نہیں ہے، اس کے لیے عالمی سطح پر سٹیج تیار ہو رہا ہے اور اس کے لیے سارے عوامل دیکھنے والوں کو نظر آ رہے ہیں۔

یہ ہے جہادِ مسلسل، جہادِ مسلسل، جہاد فی سبیل اللہ کی فرضیت اور لزوم، اس کی منزلیں، اس کے مراحل اور اس کے لوازم۔ اللہ تعالیٰ ہمیں اس پر کار بند رہنے کی توفیق عطا فرمائے۔

أَقُولُ قَوْلِي هَذَا وَاسْتَغْفِرُ اللَّهَ لِيْ وَلِكُمْ وَلِسَائِرِ الْمُسْلِمِيْنَ وَالْمُسْلِمَاتِ

### تخریج احادیث

- ۱) مسند احمد ۱۳۰/۴۔ سنن الترمذی (ح ۲۸۶۷)؛ کتاب الامثال؛ باب ما جاء فی مثل الصلاة والصيام والصدقة۔
- ۲) سنن ابی داؤد؛ (ح ۲۵۳۲)؛ کتاب الجهاد؛ باب فی الغزو مع ائمة الجور
- ۳) صحیح البخاری؛ کتاب الایمان؛ باب قول النبی ﷺ بنی الاسلام علی خمس۔ صحیح مسلم؛ کتاب الایمان؛ باب ارکان الاسلام۔ سنن الترمذی (ح ۲۷۳۶)؛ کتاب الایمان؛ باب بنی الاسلام علی خمس۔ سنن النسائی (۱۰۷/۱۸)؛ کتاب الایمان؛ باب علی کم بنی الاسلام۔
- ۴) صحیح مسلم؛ کتاب الایمان؛ باب بیان کون النهی عن المنکر من الایمان۔

اتاری ہوئی شریعت کے مطابق فیصلے نہیں کرتے وہی تو کافر ہیں..... وہی تو ظالم ہیں..... وہی تو فاسق (نافرمان) ہیں۔ بقول اقبال۔

بتوں سے تجھ کو امیدیں خدا سے نومیدی!

مجھے بتا تو سہی اور کافری کیا ہے؟

اس حالت میں اگر اس طاغوت کا انکار نہیں ہے، اس سے شدید نفرت نہیں ہے، اس کے خلاف جہاد کا عزم مصمم نہیں ہے اور اللہ کے دین کے غلبے کی جدوجہد کو اپنی زندگی کا مقصد نہیں بنایا گیا تو پھر یہ زندگی میرے نزدیک نفاق کی زندگی ہے۔ پھر اس باطل نظام کے تحت پھلنا، پھولنا، اپنی جائیدادیں بنانا اور کاروبار چکانا جائز نہیں ہے۔ ایسی حالت میں بندہ مؤمن اور کچھ نہ کرے لیکن Under protest ضرور رہے، کیونکہ وہ مجبور ہے۔ وہ ان حالات میں ایک مجاہد کی حیثیت سے رہے اور مسلسل جہاد کرتا رہے۔ کم سے کم درجے میں اس نظام سے شدید نفرت تو ہو، اس کے ساتھ ہم آہنگی نہ ہو، اس نظام کی خدمت نہ کی جائے، اس کی چاکری نہ کی جائے، اس کے ساتھ مصالحت (Reconciliation) نہ ہو، بلکہ ایک جدوجہد ہو اور انسان یہ سمجھے کہ یہ میرے لیے فرض عین ہے۔ یہ جہاد بندہ مؤمن پر فرض عین ہے۔ اس جہاد کے بغیر نجات نہیں ہے اور اس جہاد کے بغیر ایمان نہیں ہے۔ یہی وہ جہاد ہے جس کے بارے میں محمد رسول اللہ ﷺ نے ارشاد فرمایا:

((الْجِهَادُ مَا ضِ مِّنْذُ بَعْتِيَّ اللَّهُ إِلَى أَنْ يُقَاتَلَ آخِرُ هَذِهِ الْأُمَّةِ

الدَّجَالِ))<sup>(۱)</sup>

”جہاد (فی سبیل اللہ) جاری ہے اس دن سے لے کر جس دن اللہ نے مجھے مبعوث کیا تھا اور اس وقت تک جاری رہے گا جب میری امت کا آخری حصہ دجال کے ساتھ جنگ کرے گا۔“

چنانچہ نوٹ کیجیے بارہ برس مکے میں جو جہاد ہوا وہ بھی جہاد فی سبیل اللہ تھا، قتال تو کہیں پندرہ برس بعد جا کر میدان بدر کے اندر ہوا ہے۔ پہلے جہاد حضور ﷺ نے تین تہا

کتاب العلم، الفصل الثالث۔

۱۴) سنن الترمذی، (ح ۲۱۶۸)۔ کتاب الفتن، باب فی لزوم الجماعة۔ وفي

بعض النسخ: ((يُدُّ اللَّهُ مَعَ الْجَمَاعَةِ))

۱۵) سنن الترمذی (ح ۲۱۶۶) کتاب الفتن، باب فی لزوم الجماعة

۱۶) حدیث پہلے گزر چکی ہے۔ حوالہ کے لیے دیکھئے حاشیہ نمبر ۱

۱۷) سنن النسائی (۱۴۴/۷) کتاب البيعة، باب هجرة البادية۔

۱۸) صحيح مسلم (ح ۱۹۱۰) کتاب الامارة، باب ذم من مات ولم يغز ولم

يحدث نفسه بالغزو۔ سنن ابى داؤد، (ح ۲۵۰۲) کتاب الجهاد، باب

كراهية ترك الغزو۔ سنن النسائی (۸/۶) کتاب الجهاد، باب التشديد فى ترك

الجهاد۔ مسند احمد ۳/۳۷۴۔

۱۹) صحيح البخارى، کتاب التمنى، باب ما جاء فى التمنى ومن تمنى الشهادة،

وكتاب الجهاد، باب تمنى الشهادة، وباب الجعائل والحملان فى السبيل۔

صحيح مسلم (ح ۱۸۷۶) کتاب الامارة، باب فضل الجهاد والخروج فى

سبيل الله۔ الموطا (۴۶۹/۱) کتاب الجهاد، باب الشهداء فى سبيل الله۔

سنن النسائی (۲۰/۶) باب درجة المجاهدين فى سبيل الله عزوجل۔

۲۰) صحيح البخارى، کتاب الاحكام، باب كيف يبائع الامام الناس۔ صحيح

مسلم (ح ۱۷۰۹) کتاب الامارة، باب وجوب طاعة الامراء فى غير معصية۔

الموطا (۴۴۵/۲، ۴۴۶) کتاب الجهاد، باب البيعة على السمع والطاعة۔

سنن ابن ماجه (ح ۲۸۶۶) کتاب الجهاد، باب البيعة۔

۲۱) حدیث پہلے گزر چکی ہے۔ حوالہ کے لیے ملاحظہ فرمائیے حاشیہ نمبر ۲

سنن الترمذی (ح ۲۱۷۳) کتاب الفتن، باب ما جاء فى تغيير المنكر باليد

او باللسان او بالقلب۔ سنن ابى داؤد، (ح ۱۱۴۰) کتاب صلاة العيدين،

باب الخطبة يوم العيد۔ سنن النسائی (۱۱۱/۸) کتاب الايمان، باب

تفاضل اهل الايمان، ولفظه: ((من رأى منكم منكراً فغيره بيده فقد يرى، ومن

لم يستطع ان يغيره بيده فغيره بلسانه فقد برى، ومن لم يستطع ان يغيره بلسانه

فغيره بقلبه فقد برى، وذلك اضعف الايمان)) واخرجه ابن ماجه (ح ۴۰۱۳)

فى الفتن، باب الامر بالمعروف والنهي عن المنكر۔

۵) صحيح مسلم، کتاب الايمان، باب بيان كون النهى عن المنكر عن الايمان۔

۶) صحيح البخارى، کتاب المظالم، باب من قاتل دون ماله۔ سنن الترمذی (ح

۱۴۱۹ او ۱۴۲۰) کتاب الديات، باب ما جاء فى من قتل دون ماله فهو

شهيد۔ وديگر کتب حدیث۔

۷) رواه الديلمى، بحواله كنز العمال، ۲۶۹/۴

۸) رواه البيهقى فى "دلائل النبوة" بحواله مشكوة المصابيح (ح ۶۲۷۹) باب

ثواب هذه الامة، الفصل الثالث۔

۹) صحيح البخارى، کتاب الاعتكاف، باب زيارة المرأة زوجها فى اعتكافه۔

اس کے علاوہ صحیح بخاری میں یہ حدیث متعدد مقامات پر الفاظ کی کمی بیشی کے ساتھ

متعدد طرق سے وارد ہوئی ہے۔ صحيح مسلم، کتاب السلام، باب بيان انه

يستحب لمن روى خاليا بامرأة وكانت زوجته او محرما له ان يقول: هذه

فلانة، ليدفع ظن السوء به۔ سنن ابى داؤد، کتاب الصيام، باب المعتكف

يدخل البيت لحاجته۔

۱۰) صحيح البخارى، کتاب الايمان، باب علامة الايمان۔ صحيح مسلم،

کتاب الايمان، باب الدليل على ان من خصال الايمان ان يحب لاختيه

المسلم ما يحب لنفسه۔ ووافقهما الترمذی والنسائی۔

۱۱) رواه البيهقى بحواله خطبات الاحكام لجمعات العام مؤلفه مولانا اشرف على

تھانوی۔

۱۲) صحيح البخارى، کتاب الحج، باب الخطبة ايام منى اور ديگر متعدد مقامات۔

صحيح مسلم، کتاب الحج، باب حجة النبي ﷺ وديگر کتب حدیث۔

۱۳) عن الحسن مرسلًا۔ رواه الدارمى۔ بحواله مشكاة المصابيح (ح ۲۴۹)